

ڪر سامان چلنے ڪا

15 Shab-e-Barat 1446H

شب براءت اجتماع ڪا بيان

(For Islamic Brothers)



شب براءت اجتماع کا بیان

13 فروری، 2025ء (بمطابق: 15 شعبان، 1446ھ (جمعرات اور جمعہ کی درمیانی رات))

کرسامان چلنے کا

اس بیان میں آپ جان سکیں گے...

... اینٹ کی نصیحت ❀

... جسم سلامت رکھنے والے اعمال ❀

... دنیا کی مثال پھٹے ہوئے کپڑے جیسی ہے ❀

... وحشتِ قبر سے بچانے والے 8 اعمال ❀


پیشکش

الْمَدِينَةُ الْعِلْمِيَّة

Islamic Research Center

(شعبہ: بیانات دعوتِ اسلامی)

For Feedback

 +92 315 2692786

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

درودِ پاک کی فضیلت

اربعین عطار، قسط: 2، صفحہ: 28، حدیثِ پاک نمبر 28 ہے:

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: إِنَّ لِلّٰهِ مَلَكَ لَهُ جَنَاحَانِ أَحَدُهُمَا بِالشَّرْقِ
وَالْآخَرُ بِالمَغْرِبِ فَاِذَا صَلَّى الْعَبْدُ عَلٰى حُبِّ الْاَنْعَمَسِ فِي الْمَاءِ ثُمَّ يَتَنَفَّضُ فَيَخْلُقُ
اللّٰهُ مِنْ كُلِّ قَطْرَةٍ مِّنْهُ مَلَكَ يَسْتَغْفِرُ لِدَلِكِ الْبُصَلِيِّ عَلٰى اِلٰى يَوْمِ الْقِيَامَةِ-

ترجمہ: اللہ پاک کا ایک فرشتہ ہے کہ اُس کا ایک بازو مشرق میں ہے اور دوسرا مغرب میں۔

جب کوئی شخص مجھ پر محبت کے ساتھ دُرود بھیجتا ہے وہ فرشتہ پانی میں غوطہ کھا کر اپنے پر جھاڑتا ہے، اللہ پاک اُس کے پروں سے ٹپکنے والے ہر قطرے سے ایک ایک فرشتہ پیدا

کرتا ہے وہ فرشتے قیامت تک اُس دُرود پڑھنے والے کے لئے استغفار کرتے ہیں۔⁽¹⁾

نام حضرت پہ لاکھ بار درود	بے عدد اور بے شمار درود
ہم کو پڑھنا خدا نصیب کرے	دم بدم اور بار بار درود
جو محبت نبی ہے اے کافی!	چاہیے اس کو بار بار درود ⁽²⁾

①...القول البدیع، صفحہ: 251۔

②...دیوانِ کافی، صفحہ: 23۔

بیان سننے کی نیتیں

حدیث پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔ (1)

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجئے! **رضائے الہی کے لئے بیان سنوں گا**! **باَدَب بیٹھوں گا**! **خوب توجُّہ سے بیان سنوں گا**! **جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔**

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے اسلامی بھائیو! آج الحمد للہ! شبِ جمعہ بھی ہے اور ساتھ ہی شبِ براءت بھی ہے۔ یعنی آج کی رات میں یہ دو فضیلتیں جمع ہو گئی ہیں، شبِ جمعہ بھی بہت فضیلت والی رات ہے، حدیث پاک میں ہے: شبِ جمعہ (یعنی جمعرات اور جمعہ کی درمیانی رات) شروع سے لے کر رات ختم ہونے تک اللہ پاک آسمانِ دُنیا پر تجلی فرماتا ہے اور ایک فرشتے کو حکم دیتا ہے جو یہ اعلان کرتا رہتا ہے: **ہے کوئی مانگنے والا کہ میں اُس کو عطا کروں**! **ہے کوئی توبہ کرنے والا کہ میں اُس کی توبہ قبول کروں**! **ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے!** (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔ (2)

یعنی ہر شبِ جمعہ کو خصوصیت کے ساتھ گناہ چھوڑنے، نیکیوں پر کمر باندھنے اور اللہ پاک کے حضور حاضر ہو جانے کی دعوت دی جاتی ہے۔ اسی طرح شبِ براءت کے متعلق بھی **حدیث پاک میں ہے:** جب شعبان کی درمیانی (یعنی 15 ویں) رات آئے تو اس رات قیام (یعنی

①...بخاری، کتاب بدءِ النوحی، صفحہ: 65، حدیث: 1-

②...کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3-

عبادت) کرو! دن کو روزہ رکھو! بے شک اس رات سورج غروب ہوتے ہی اللہ پاک اپنی شایانِ شان آسمانِ دنیا پر تجلی فرماتا اور ارشاد فرماتا ہے: ﴿الَا مِنْ مُسْتَعْفِرِينَ فَاغْفِرْ لَهُ﴾ ہے کوئی مجھ سے مغفرت مانگنے والا کہ میں اُسے مُعَاف کر دوں ﴿الَا مُسْتَزِدِّقِي فَاَزْرُقْهُ﴾ ہے کوئی رِزْق مانگنے والا کہ اسے رزق عطا کروں ﴿الَا مُبْتَلِي فَاَعَافِيْهِ﴾ ہے کوئی پریشان حال کہ میں اس کی پریشانی دُور فرماؤں، ہے کوئی ایسا، ہے کوئی ایسا، طُلُوعِ فَجْرِ تَحْتِ يُوْنِ، ہی اِظْلَانِ ہوتا رہتا ہے۔⁽¹⁾

ہر طرف چھائی ہے رحمت کی گھٹا آج کی رات
پائیں گے سارے طلب سے بھی سوا آج کی رات
مہرباں کتنا ہے بندوں پہ خدا آج کی رات
آسمانوں سے یہ آتی ہے صدا آج کی رات

کِشْتِ اَمِيْدِ پَہ ہے فَضْلِ خُدا آج کی رات
کس قدر جوش پہ ہے حق کی عطا آج کی رات
مغفرت ڈھونڈتی پھرتی ہے گنہ گاروں کو
کوئی محروم نہ رہ جائے زمیں پر سائل

ایک شاعر نے لکھا:

لطف و کرم کی رات ہے، یہ رحمتوں کی رات
خوش بخت ہے جسے ملی یہ عظمتوں کی رات
اس کی عنایتوں کی ہے یہ نعمتوں کی رات
یہ جاں فزاہیں ساعتیں، یہ فرحتوں کی رات
یہ ہے شفا کی رات، یہ ہے راحتوں کی رات
اے عاصیو! ہے جلوہ نما رافتوں کی رات
صلح و صفا کی رات ہے، یہ قُربتوں کی رات
پیارے اسلامی بھائیو! پیارے محبوب صَلَّی اللہُ عَلَیْہِ وَاٰلِہٖ وَسَلَّم کے صدقے ہم پر یہ کیسی کرم

آئی شَبِ بَرَاءتِ، یہ ہے برکتوں کی رات
بارانِ فَضْلِ ہوتا ہے اس شب کو ہر گھڑی
جو چاہتے ہو، تم کو کرے گا خدا عطا
غم کا علاج آج کی شب دستیاب ہے
کر لو مرض کے واسطے رب سے دُعا بھی
دامنِ بڑھاؤ مانگ لو خیراتِ مغفرت
راضی کرو تمام جو ناراض تم سے ہیں
پیارے اسلامی بھائیو! پیارے محبوب صَلَّی اللہُ عَلَیْہِ وَاٰلِہٖ وَسَلَّم کے صدقے ہم پر یہ کیسی کرم

1... ابن ماجہ، کتاب اقامۃ الصلاة والسنة فیہا، باب ماجاء فی لیلۃ... الخ، صفحہ: 225، حدیث: 1388۔

نوازیں ہیں...!! الحمد للہ! ہم گنہگاروں کی بخشش کے لئے ہمیں بار بار موقعے فراہم کئے جاتے ہیں ❀ شبِ براءت آگئی، نجات کی رات ہے، اس رات کو بَنُوکَلْب (یعنی عرب کے سب سے زیادہ بکریاں پالنے والے قبیلے) کی بکریوں کے بالوں کے برابر لوگوں کو جہنم سے آزاد کر دیا جاتا ہے ❀ آگے **إِنْ شَاءَ اللَّهُ الْكَرِيمُ!** رمضان شریف تشریف لے آئے گا، رمضان شریف میں ہر روز لاکھوں گنہگاروں کی بخشش ہوتی ہے ❀ پھر ان **شَاءَ اللَّهُ الْكَرِيمُ!** شبِ قدر تشریف لے آئے گی، ایسی بابرکت رات جو مغرب سے لے کر فجر تک سلامتی ہی سلامتی ہے، اس میں فرشتے اترتے ہیں، اس ایک رات کی عبادت ہزار مہینوں کی عبادت سے بہتر ہے۔ یونہی یہ مواقع ہمارے لئے آتے ہی رہتے ہیں، یعنی ہم محبوب صَلَّی اللہُ عَلَیْہِ وَاٰلِہٖ وَسَلَّم کے اُمتیوں کی خاطر بخشش و مغفرت کے دروازے کھلے ہی رہتے ہیں، کاش! ہم ان مواقع کی قدر کرنے والے بن جائیں، کاش! ان بابرکت راتوں کی صحیح معنوں میں قدر کریں، سچی پکی توبہ کر کے، گناہ چھوڑ کر، نیکیوں پر کمر باندھ کر رحمتِ الہی کے حقدار بننے میں کامیاب ہو جائیں۔

<p>پھیرنا اپنے دَر سے نہ خالی یاخدا! تجھ سے میری دُعا ہے مغفرت کر کے باغِ جہاں دے یاخدا! تجھ سے میری دُعا ہے (1)</p>	<p>مغفرت کا ہوں تجھ سے سُوالی مجھ گنہگار کی التجا ہے نارِ دوزخ سے مجھ کو اماں دے کر دے رَحمت مری التجا ہے صَلُّوْا عَلَی الْحَبِیْب! صَلَّی اللہُ عَلَی مُحَمَّد</p>
--	--

اینٹ کی نصیحت

علامہ قرطبی رَحْمَةُ اللہِ عَلَیْہِ بہت بڑے عالم ہوئے ہیں، آپ نے ایک سبق آموز اور

بہت ہی عبرتناک واقعہ لکھا ہے، آنکھیں کھول دینے والا واقعہ ہے، لکھتے ہیں: پچھلی اُمّتوں کی بات ہے، ایک شخص تھا، اس کے دو بیٹے تھے، موت تو آئی ہی آئی ہے، ایک وقت آیا کہ اس کا انتقال ہو گیا، اس نے وراثت میں ایک گھر چھوڑا۔

اب ہوتا تو عموماً یہی ہے کہ بنانے والا بنا کر چلا جاتا ہے، بعد والے وراثت کو لے کر لڑائیاں جھگڑے کرتے ہیں (ایسا کرنا نہیں چاہئے، وراثت کی تقسیم پیار محبت سے ہی شریعت کے مطابق کر لینی چاہئے)، خیر! اس شخص کے دونوں بیٹے اُس ایک گھر کو لے کر آپس میں لڑنے جھگڑنے لگے۔ جب ان کا آپس میں جھگڑا ہو رہا تھا، اللہ پاک نے اس گھر میں لگی ہوئی ایک اینٹ کو بولنے کی طاقت بخشی، اینٹ نے بول کر کہا: **يَا هَذَا فِيمَا تَتَنَازَعَانِ؟** اے دو بھائیو! کس بارے میں جھگڑا کرتے ہو؟ (مجھ سے میری کہانی سُنو!) میں ایک بادشاہ تھا، ساہا سال میں حکومت کرتا رہا، پھر مجھے موت نے فنا کے گھاٹ اتار دیا۔ (میرے خوبصورت رُخسار، پیاری پیاری آنکھیں، طاقتور جسم، مضبوط بازو، میری ہڈیاں، غرض:) میرا وجود گل سٹر کر مٹی میں مل گیا۔ ایک ہزار سال تک میری مٹی بر باد رہی ہے، پھر ایک کمہار (یعنی مٹی کے برتن بنانے والے) نے میری دَفن کی جگہ سے مٹی اٹھائی، میرے وجود کی مٹی سے ایک پیالہ بنا دیا، اب میرے جسم کی مٹی کو پیالے کی صورت میں استعمال کیا جاتا رہا، پھر وقت گزرا، ساہا سال کے بعد پیالہ بھی ٹوٹ گیا، مٹی پھر مٹی میں مل گئی، پھر ایک شخص نے اس مٹی سے اینٹ بنائی اور اس مکان میں لگا دیا گیا۔ جب انجام ایسا ہے، پھر کس بات پر جھگڑا کر رہے ہو...؟ (1)

<p>کہاں تختِ خسرو! کہاں طاقِ کسریٰ</p>	<p>محلِ اقامت کا اُن کے پتا کیا؟</p>
<p>ملے خاک میں سینکڑوں مسند آراء</p>	<p>نہ گورِ سکندر ہے نہ قبرِ دارا</p>

مٹے نامیوں کے نشاں کیسے کیسے؟ | زمیں کھا گئی نوجواں کیسے کیسے؟

صَلُّوْا عَلَی الْحَبِیْب! صَلَّی اللهُ عَلَی مُحَمَّد

مٹی کا انجام بھی مٹی

پیارے اسلامی بھائیو! کیسی عبرت کی بات ہے ✨ آج ہم اکڑ دکھاتے ہیں ✨ بازوؤں میں طاقت ہے ✨ کھوپڑی میں دماغ ہے ✨ رگوں میں خون دوڑ رہا ہے ✨ لوگ اس پر اکڑتے ہیں ✨ بڑی بڑی باتیں کرتے ہیں ✨ بڑا غصہ دکھاتے ہیں ✨ غرور، تکبر، خود پسندی وغیرہ جانے کیسی کیسی آفتوں میں پھنتے ہیں ✨ آئینے کے سامنے کھڑے ہو جائیں تو ہٹنے کو دل نہیں کرتا ✨ اپنی ہی سیلفی بنا کر بار بار دیکھ کر دل ٹھنڈا کرتے رہتے ہیں، آہ! عنقریب...!! جلد، بہت جلد ملک الموت علیہ السلام تشریف لائیں گے، سانس اٹکے گی، رُوح جھٹکے سے نکلے گی، آخری ہچکی آئے گی، آنکھیں چھت سے لگیں گی اور ہم فنا کے گھاٹ اتر جائیں گے، آہ! ہم نہیں جانتے کہ ہماری مٹی کہاں جائے گی، کون سی ہو، ہماری خاک کو اڑا کر کہاں لے جائے گی...؟ حضرت بابا غلام فرید رحمۃ اللہ علیہ کوٹ مٹھن شریف والے، اللہ پاک کے ولی ہوئے ہیں، آپ رحمۃ اللہ علیہ بڑے نصیحت بھرے اشعار کہا کرتے تھے، آپ رحمۃ اللہ علیہ ہمیں سمجھاتے ہوئے فرماتے ہیں:

ویکھ فریدا...!!	مٹی کھلی
مٹی مٹے،	مٹی رووے
نہ کر بنڈیا	میری میری
چار دناں دا	میتہ دنیا
مٹی اٹے	مٹی ڈلی
اُنٹ مٹی دا	مٹی ہووے
نہ تیری	نہ میری
فیر مٹی دی	ڈھیری

وضاحت: یعنی اے فرید...!! دیکھ! مٹی کی قبر کھلی، مٹی کا بندہ اُس میں اُترا، مٹی کی لاش پر مٹی ڈال

دی گئی، آہ! یہ مٹی ہی کا بندہ ہے جو خوشی میں پھولے نہیں ساتا، غم کے وقت شکوے کرتا، روتا،
 واویلا مچاتا ہے مگر...!! افسوس! بندہ کچھ بھی کرے، مٹی کا انجام مٹی ہی ہے۔ اے بندے!
 میری میری نہ کر! میری زمین، میرا مال، میری جائیداد، میری گاڑی، میری عزت، میری زندگی
 وغیرہ وغیرہ باتیں کر کے اکڑ مت دکھا، یہ دُنیا اور یہاں کا سب کچھ نہ تیرا ہے نامیرا ہے، یہ دُنیا
 چار دن کی ہے، آخر کار مٹی کی ڈھیری یعنی قبر بنے گی اور سب کچھ ختم ہو جائے گا۔

اللہ پاک ہماری خاک کو محفوظ فرمائے! آئیے! دُعا کرتے ہیں:

مٹی نہ ہو برباد پس مرگِ الٰہی جب خاک اڑے میری مدینے کی ہو اہو
 کاش! یہ سعادت مل جائے، مرنے کے بعد جب قبر میں اُنٹریں تو ہماری خاک برباد نہ
 ہو، کاش! مدینے کی ہو اڑا کر ہماری خاک کو محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم کے قدموں
 میں ڈال دے۔

قیامت کے دن اٹھایا جائے گا

پیارے اسلامی بھائیو! یہ دُنیا آج جیسی ہمیں نظر آرہی ہے، خشکی فُلاں جگہ سے فُلاں
 جگہ تک ہے، فُلاں جگہ دریا ہے، فُلاں جگہ سمندر ہے ❀ شاید آج سے ہزاروں سال پہلے
 یہ ایسی نہیں تھی ❀ یہاں نہ جانے کون کون دفن ہے ❀ کتنے ایسے ہیں جن کے نشان تک
 باقی نہیں رہے، آہ! عنقریب ہمیں بھی اس دُنیا سے جانا ہے ❀ آج سے شاید ایک دو
 صدیوں کے بعد ہی ہمارا بھی کوئی نام و نشان موجود نہیں ہو گا ❀ ممکن ہے؛ ہماری قبروں
 کے نشان بھی مٹ چکے ہوں ❀ شاید ایک سو سال کے بعد ہمارے گھروں میں ہماری جگہ
 کوئی اور آباد ہو گا ❀ ہماری جائیداد کسی اور کے نام پر ہوگی، جیسے آج بالفرض ❀ ہمارے

پر دادا، کٹر دادا وغیرہ دُنیا میں واپس آجائیں تو ہم انہیں نہیں پہچان سکیں گے ❀ یونہی ہمارے پڑپوتے وغیرہ ہمیں نہیں پہچانیں گی ❀ جیسے آج ہم اپنے آباء و اجداد کو بھول چکے ہیں، ہمارے پر دادا وغیرہ کی شکلیں ہمارے وُہم و گمان میں بھی نہیں ہیں ❀ یونہی ہماری شکلیں ہماری آئندہ نسلوں کے گمان میں بھی نہیں ہوں گی، آہ! موت آئے گی، قبر کی ڈھیری بنے گی، پھر آہستہ آہستہ ہوائیں اُن قبروں کے نشان تک مٹا کر رکھ دیں گی۔ اس سے زیادہ عبرت کی بات یہ ہے کہ قَضَہ یہیں تمام نہیں ہو گیا، قیامت کے دن اللہ پاک اس بکھری ہوئی خاک کو جمع فرما کر پھر سے مُردوں کو زندہ فرما دے گا، پھر ہر ایک کو اپنے اَعْمال کا حساب دینا ہو گا۔ اللہ پاک قرآن کریم میں فرماتا ہے:

قَدْ عَلِمْنَا مَا تَنْقُصُ الْأَرْضُ مِنْهُمْ ۖ
 تَرْجَمَهُ كَنْزُ الْعَرْفَانِ: ہم جانتے ہیں جو کچھ زمین
 (پارہ: 26، سورہ ق: 4) ان سے گھٹاتی ہے۔

یعنی مُردوں کے جسم کے جو حصے، گوشت، خُون اور ہڈیاں وغیرہ زمین کھا جاتی ہے، ان میں سے کوئی چیز اللہ پاک پر چھپی نہیں ہے، اللہ پاک ان کے بدن کے ہر ہر حصے کے بارے میں جانتا ہے، ان کے جسم کا کونسا حصہ بکھر کر کہاں گیا، کس چیز میں مل گیا، اللہ پاک کو اس سب کا علم ہے، قیامت کے دن بکھری ہوئی اس خاک کو پھر سے جمع کر کے جسم بنایا جائے گا اور رُوح ڈال کر زندہ کر دیا جائے گا۔ (4)

ایک ہڈی باقی رہتی ہے

حدیث پاک میں ہے: انسان کی ہر چیز گل جائے گی، ریڑھ کی ہڈی سے ایک حصہ (جو

1... صراط الجنان، پارہ: 26، سورہ ق، زیر آیت: 4، جلد: 9، صفحہ: 456۔

خوردین (یعنی مائیکرو اسکوپ) سے بھی نظر نہیں آتا، جسے عَبَبُ الدَّنَبِ کہتے ہیں) نہیں گلے گا، اس سے قیامت کے دن مخلوق کو دوبارہ بنایا جائے گا۔⁽¹⁾

پیارے اسلامی بھائیو! اللہ پاک قدرتوں والا ہے، یہ زمین، آسمان، چاند، سورج، ستارے، درخت پتھر وغیرہ سب کچھ اسی نے بنایا ہے، وہ انہیں دوبارہ بنانے پر بھی قادر ہے، ہم پہلے نہیں تھے، اُس نے ہمیں پیدا فرمایا، پھر ہم فنا ہو جائیں گے، فنا بھی وہی کرتا ہے، وہ قدرتوں والا رب کریم دوبارہ زندہ کرنے پر بھی قدرت رکھتا ہے۔

انبیائے کرام علیہم السلام زندہ ہیں

پیارے اسلامی بھائیو! یہاں یہ بات ذہن میں بٹھا لیجئے! کہ انبیائے کرام علیہم السلام وہ بلند رتبہ ہستیاں ہیں کہ ان کے پاک جسموں کو زمین کچھ بھی نقصان نہیں پہنچا سکتی۔ حدیث پاک میں ہے: **إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ** یعنی بے شک اللہ پاک نے نبیوں کے جسموں کو نقصان پہنچاناز میں پر حرام فرمادیا ہے۔⁽²⁾ ایک حدیث پاک میں ہے: **الْأَنْبِيَاءُ أَحْيَاءُ فِي قُبُورِهِمْ يُصَلُّونَ** یعنی انبیائے کرام علیہم السلام اپنے مزارات میں زندہ ہیں، نماز پڑھتے ہیں۔⁽³⁾

امام اہلسنت مولانا شاہ امام احمد رضا خان رحمۃ اللہ علیہ فرماتے ہیں:

مگر ایسی کہ فقط آنی ہے	انبیاء کو بھی اجل آنی ہے
مثل سابق وہی جسمانی ہے	پھر اسی آن کے بعد ان کی حیات

①... بخاری، کتاب التفسیر، باب یَوْمَ يُنْفَخُ فِي السُّورِ فَتَأْتُونَ أَقْوَامًا، صفحہ: 1271، حدیث: 4935۔

②... ابن ماجہ، کتاب اقامۃ الصلاۃ... الخ، باب فی فضل الجمعۃ، صفحہ: 177، حدیث: 1085۔

③... مسند بزار، جلد: 13، صفحہ: 299، حدیث: 6888۔

وضاحت: یعنی یقیناً انبیائے کرام علیہم السلام کی بارگاہ میں بھی موت نے حاضری دی مگر ان کی موت فقط آنی (یعنی لمحے بھر کی) ہے، اس کے بعد پھر انہیں پہلے جیسی ہی زندگی عطا کر دی جاتی ہے۔

ولی بھی زندہ ہیں

انبیائے کرام علیہم السلام کے صدقے اور وسیلے سے اور بھی کئی خوش نصیب ہیں، جن کے جسموں کو زمین نقصان نہیں پہنچاتی۔ مثلاً: ﴿اُولَیَّآءِ كِرَامٍ كَرِيمٍ﴾ مبارک جسم قبر میں سلامت رہتے ہیں، **ترمذی شریف میں ہے:** پچھلی اُمتوں کے ایک وَلِیُّ اللّٰہِ جن کو اُس زمانے کے بادشاہ نے شہید کر دیا تھا، مسلمانوں کے دوسرے خلیفہ حضرت عمر فاروق اعظم رَضِيَ اللهُ عَنْهُ کے دورِ خلافت میں اُن کی قبر کھل گئی، لوگوں نے آنکھوں سے دیکھا کہ اُن کا جسم پاک بالکل صحیح سلامت تھا، شہید ہوتے وقت جب انہوں نے زخم پر ہاتھ رکھا تھا، اب بھی اسی طرح رکھا تھا، ہاتھ ہٹایا گیا تو جسم سے تازہ خُون جاری ہو گیا۔⁽¹⁾

سُبْحٰنَ اللّٰہِ! معلوم ہوا؛ اُولَیَّآءِ كِرَامٍ بھی اپنے مزارات میں زندہ ہوتے ہیں، ان کے جسم بھی قبر میں سلامت رہتے ہیں۔

جسم سلامت رکھنے والے اَعْمَال

اسی طرح حدیث پاک میں ہے: ﴿ثَوَابٌ كِیْطٌ لِّمَنْ اٰذَانَ دِیْنِہِ وَالْاٰخُوْنَ مِیْنِہِ تَرْتِیْبًا﴾ شہید کی طرح ہے، اس کی قبر میں کیڑے نہیں آئیں گے ﴿رَسُوْلٍ اٰکْرَمٍ﴾ نورِ مُجَسَّم صَلَّی اللّٰہُ عَلَیْہِ وَاٰلِہٖ وَسَلَّمَ نے فرمایا: جب حافظِ قرآن انتقال کرتا ہے تو اللہ پاک زمین کو حکم دیتا ہے

①... ترمذی، کتاب تفسیر القرآن، باب ومن سورة البروج، صفحہ: 770-771، حدیث: 3340۔

کہ اس کے گوشت کو مت کھانا۔ زمین عرض کرتی ہے: اے میرے رب! میں اس کے گوشت کو کیسے کھا سکتی ہوں حالانکہ تیرا کلام اس کے سینے میں ہے۔⁽¹⁾

کاش! ہمیں بھی یہ سعادت نصیب ہو جائے۔ کاش! قبر میں ہمارا جسم بھی محفوظ رہے۔ اٰمِیْن بِجَاہِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

انسان کو چھوڑا نہیں جائے گا...!!

پیارے اسلامی بھائیو! ہم دُنیا میں آئے ہیں، جانا بھی لازمی پڑے گا، ہمارا مٹی کا جسم ایک دن پھر مٹی میں مل جائے گا، اگرچہ جسم گل سڑ کر مٹی میں مل جائیں، ہوائیں خاک اُڑا کر ادھر ادھر بکھیر دیں، اس کا یہ مطلب ہر گز نہیں ہے کہ ہم بالکل بھولے بسرے ہو جائیں گے، ایسا ہو گا کہ گویا ہم دُنیا میں آئے ہی نہیں، ایسا نہیں ہے، ہم آج جو یہاں سانس لے رہے ہیں، جو جو اَنَمال ہم کر رہے ہیں، ہمارا جسم چاہے قبر کے اندر رہے یا ہوائیں خاک اُڑا کر بکھیر دیں، جہاں ہوں گے، بَرَزْخ کا معاملہ، وہیں، اُسی حال میں جا رہے گا۔ اللہ پاک قرآن کریم میں فرماتا ہے:

وَمِنْ وَّرَآئِهِمْ بَدْرٌ خَالٍ یُّوْمَ یُبْعَثُوْنَ ﴿۱۰۰﴾ (پارہ: 18، سورہ مؤمنون: 100) رکاوٹ ہے اس دن تک جس دن وہ اٹھائے جائیں گے

یعنی موت سے لے کر قیامت کے دن اُٹھنے تک کا عرصہ بَرَزْخ ہے⁽²⁾ یہ عرصہ مٹی کے نیچے گزرا تو وہ قبر ہے ❀ کسی کو شیر (Lion) وغیرہ جانور نے چیر کھایا تو وہ اس کی قبر

①... فردوس الاخبار، جلد: 1، صفحہ: 168، حدیث: 1119۔

②... بہار شریعت، جلد: 1، صفحہ: 98، حصہ: 1 بتصرف قلیل۔

شمار ہوگی ❁ کوئی سمندر میں ڈوب گیا تو وہی قبر سمجھی جائے گی ❁ غرض کہ مرنے کے بعد انسان جہاں بھی ہے ❁ جس بھی حالت میں ہے، اللہ پاک یہ قدرت رکھتا ہے کہ اسے اس کے اعمال کی جزایا سزا دے اور جزایا سزا کا یہ معاملہ بالکل حق، سچ ہے۔ (1)

آخرت کی فکر کرنی ہے ضرور | جیسی کرنی، ویسی بھرنی ہے ضرور
عمر اک دن یہ گزرنی ہے ضرور | قبر میں میت اترنی ہے ضرور
صندوق میں آگ بھڑک اٹھی

کہتے ہیں: ایک بادشاہ تھا، اس کا جب آخری وقت آیا تو اس نے اپنے بیٹوں کو بلایا اور ایک عجیب وصیت کی، کہنے لگا: جب میں مر جاؤں تو لوہے کا ایک تابوت بنوانا، پھر میری لاش کو اس تابوت میں رکھ کر ایک لوہے کے صندوق میں رکھ دینا، پھر اس صندوق کو دفن مت کرنا بلکہ ایک کمرے میں چھت کے ساتھ لٹکا دینا تاکہ میں قبر کے عذاب سے محفوظ رہوں (یعنی اس کا مقصد تھا کہ نہ میں قبر میں اُتروں گا، نہ وہاں کی تنگی اور وحشت کا سامنا کرنا پڑے گا، نہ ہی قبر میں عذاب سہنا ہوگا)۔

بیٹوں نے وصیت پر عمل کیا، جب بادشاہ کا انتقال ہو گیا تو لوہے کا تابوت بنوایا گیا، اس کے اندر بادشاہ کی لاش کو رکھ کر، اس تابوت کو لوہے کے ایک بڑے صندوق میں رکھا گیا، پھر اس صندوق کو زنجیر (Chain) وغیرہ کے ذریعے کمرے میں لٹکا کر کمرہ بند کر دیا گیا۔ اب جب رات ہوئی تو اچانک کمرے کے اندر سے کچھ آوازیں آنے لگیں، بیٹے کمرے کی طرف دوڑے، دروازہ کھولا، دیکھا تو صندوق ہل رہا تھا، انہوں نے صندوق کو نیچے اُتارا، کھولا تو یہ دیکھ کر حیران رہ گئے کہ صندوق کے اندر تابوت ہے، اس تابوت کے

1... بہار شریعت، جلد: 1، صفحہ: 111-112، حصہ: 1، تصرف قلیل۔

اندر بادشاہ کی لاش کے اُوپر ایک خوفناک سانپ (*Snake*) بیٹھا ہے اور اس کے چہرے کو کاٹ رہا ہے، (بظاہر بڑی حیرانی کی بات تھی کہ صندوق کے اندر جانے کا کوئی راستہ کوئی سوراخ نہیں ہے، پھر بھی یہ سانپ اندر کیسے چلا گیا...!! بہر حال!) بادشاہ کے بیٹوں نے اس سانپ کو باہر نکال کر مار ڈالا، صندوق کو پھر بند کیا اور پہلے کی طرح کمرے میں لٹکا دیا۔

یہ رات تو جیسی گزرنی تھی، گزر گئی، اگلی رات کو پھر کمرے سے آوازیں آنے لگیں، بیٹوں نے پھر کمرہ کھولا، دیکھا کہ صندوق ہل رہا ہے، چنانچہ صندوق اُتارا گیا، اب کھولا تو پہلے والے سانپ سے بھی بڑا سانپ بادشاہ کے سینے پر بیٹھا تھا، بڑی حیرانی ہوئی، انہوں نے پھر اس سانپ کو باہر نکالا اور مار دیا، صندوق پھر بند کر کے لٹکا دیا گیا۔

یہ دوسری رات بھی جیسی گزری، سو گزر گئی۔ تیسری رات ہوئی، کمرے سے پھر آوازیں آنا شروع ہوئیں، بیٹوں نے دروازہ کھولا، صندوق نیچے اُتار کر اسے کھولا تو (خوف کے مارے ان کے ہوش گم ہو گئے کہ) لوہے کا صندوق ہے، اس کے اندر ایک تابوت ہے، باہر سے صندوق بالکل صحیح سلامت ہے مگر اس تابوت کے اندر خوفناک آگ بھڑک رہی ہے۔ یہ خوفناک منظر دیکھ کر وہ سمجھ گئے کہ عذابِ قبر سے ہر گز چھٹکارا نہیں ہے، چنانچہ انہوں نے بادشاہ کی لاش کو باقاعدہ قبر میں دفن کر دیا۔⁽⁴⁾

بحرِ غفلت یہ تیری ہستی نہیں | دیکھ جنتِ اس قدر سستی نہیں
 راہِ گزر دنیا ہے یہ بستی نہیں | جائے عیش و عشرت و مستی نہیں
 ایک دن مرنا ہے، آخر موت ہے
 کر لے جو کرنا ہے، آخر موت ہے

ہے یہاں سے تجھ کو جانا ایک دن | قبر میں ہو گا ٹھکانہ ایک دن
منہ خدا کو ہے دکھانا ایک دن | اب نہ غفلت میں گنونا ایک دن

ایک دن مرنا ہے، آخر موت ہے
کر لے جو کرنا ہے، آخر موت ہے

آخرت کی فکر کرنی ہے ضرور | جیسی کرنی، ویسی بھرنی ہے ضرور
عمر اک دن یہ گزرنی ہے ضرور | قبر میں میت اترنی ہے ضرور

ایک دن مرنا ہے، آخر موت ہے
کر لے جو کرنا ہے، آخر موت ہے

عالم برزخ دنیوی زندگی کا نتیجہ ہے

اے عاشقانِ رسول! عالم برزخ میں ہمیں قیامت تک رہنا ہے، وہاں ہر ایک کا ٹھکانا
اس دُنیا میں کئے ہوئے اعمال کے مطابق ہو گا، جو اس دُنیا میں نیک ہے، اسے برزخ کی
زندگی میں عَزّت (Respect) عِظمت اور سکون و راحت سے نوازا جائے گا اور
جو اس دُنیا میں گنہگار ہے نمازیں قضا کرنے والا ہے رمضان المبارک کے روزے
چھوڑنے والا ہے ماں باپ کو ستانے والا ہے مسلمانوں کو تکلیف پہنچانے والا ہے
داڑھی منڈانے یا ایک مٹھی سے گھٹانے والا ہے سودی لین دین کرنے یا خرید و
فروخت میں ڈنڈی مارنے والا ہے، برزخ کی زندگی میں اس کا حال بہت بُرا ہو گا، آہ! اگر
اللہ پاک کی رحمت سے محروم رہ گئے تو قبر میں آگ بھی بھڑک سکتی ہے، سانپ بچھو بھی
ڈیرہ جاسکتے ہیں، ہمارا یہ خوبصورت جسم کیڑے مکوڑوں کی خوراک بھی بن سکتا ہے۔ اللہ

پاک قرآن کریم میں فرماتا ہے:

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً **تَرْجَمَهُ كَتْرُ الْعِرْفَانِ**: اور جس نے میرے ذکر
صَنُغًا (پارہ: 16، سورہ طہ: 124) سے منہ پھیرا تو بیشک اس کے لئے تنگ
زندگی ہے

صحابی رسول حضرت عبد اللہ بن مسعود رضی اللہ عنہ فرماتے ہیں: اس آیت کریمہ میں
تنگ زندگی سے مراد قبر کا عذاب ہے۔ (1) یعنی جو اس دُنیا میں گناہ گار ہے جو اللہ
پاک کے ذکر سے قرآن و سنّت سے نیک کاموں سے نماز روزے سے منہ پھیرتا
ہے، اس کے لئے قبر میں تنگ زندگی ہوگی۔

قبر کی ہولناک پیکار

حضرت عمر بن عبد العزیز رحمۃ اللہ علیہ ایک جنازے کے ساتھ گئے تو لوگ آگے بڑھ گئے
اور آپ پیچھے رہ گئے۔ لوگ جنازہ رکھ کر آپ کا انتظار کرنے لگے، جب آپ پہنچے تو کسی نے
کہا: اے امیر المؤمنین! آپ کہاں رہ گئے تھے؟ فرمایا: ہاں! ابھی ایک قبر نے مجھے پکار کر
کہا: اے عمر بن عبد العزیز! مجھ سے کیوں نہیں پوچھتے کہ میں اپنے اندر آنے والوں کے ساتھ
کیا برتاؤ کرتی ہوں؟ میں نے اُس سے کہا: مجھے ضرور بتا۔ وہ کہنے لگی: میں اس کا کفن پھاڑ
کر جسم کے ٹکڑے ٹکڑے کر ڈالتی ہوں اس کا خون چوس کر گوشت کھا جاتی ہوں کیا تم
مجھ سے نہیں پوچھو گے کہ میں اس کے جوڑوں کے ساتھ کیا کرتی ہوں؟ میں نے کہا: ضرور
بتا۔ کہنے لگی: میں ہتھیلیوں کو کلائیوں سے، کلائیوں کو بازوؤں سے، بازوؤں کو کاندھوں
سے، سرینوں کو رانوں سے، رانوں کو گھٹنوں سے، گھٹنوں کو پنڈلیوں سے اور پنڈلیوں کو

1... تفسیر بغوی، پارہ: 16، سورہ طہ، زیر آیت: 124، جلد: 3، صفحہ: 145۔

قدموں سے جُدا کر دیتی ہوں۔ اتنا کہنے کے بعد آپ رَحْمَةُ اللهِ عَلَيْه رُونِے لگے پھر فرمایا: سُنُو! اِس دُنیا کی عُمر بہت تھوڑی ہے، جو گناہ گار اِس دُنیا میں عَزّت والا ہے، آخِرَت میں ذلیل و رُسوا ہوگا، جو مال دار ہے آخِرَت میں فقیر ہوگا، اِس کا جو اِن بوڑھا ہو جائے گا اور زنده مر جائے گا، لہذا دُنیا کا تمہاری طرف آنا تمہیں دھوکے میں نہ ڈالے کیونکہ تم جانتے ہو یہ بہت جلد رُخصت ہونے والی ہے۔ دھوکے میں پڑنے والا وہی ہے جو اِس سے دھوکا کھائے۔ کہاں گئے اِس میں بسنے والے؟ جنہوں نے شہر آباد کئے، نہریں نکالیں اور درخت اُگائے مگر اِس میں بہت تھوڑا عرصہ رہ پائے۔ انہیں صَحّت و تندرستی نے دھوکے میں ڈالا اور چُستی نے مَغْرُور بنایا تو گناہوں میں پڑ گئے۔ خُدا کی قسم! اُس مال کے سبب اِن پر حَسْرَت کی جاتی ہے جو انہوں نے بڑی کنجوسی کے بعد حاصل کیا اور اِس کے جمع کرنے کی وجہ سے اِن سے حسد کیا جاتا ہے۔ سوچو! مٹی نے اِن کے جسموں کے ساتھ کیا کیا؟ قبر کے کیڑوں نے اِن کی ہڈیوں اور جوڑوں کا کیا حال کر دیا؟ یہ دُنیا میں خُوشحالی اور چین میں رہتے، نرم و ملائم بستروں پر سوتے، نوکر چاکران کی خدمت کرتے، گھر والے اِن کی عَزّت اور پڑوسی اِن کی حمایت کرتے تھے۔ اگر تم انہیں پکار سکو تو گزرتے ہوئے ضرور پکارنا اور اگر انہیں بلا سکو تو ضرور بلانا۔ اِن مُردوں کے لشکر کے پاس سے تم گزرو تو جن گھروں میں یہ عیش و عشرت سے رہا کرتے تھے اِن کے ارد گرد کو بھی دیکھو! اِن کے مال داروں سے پوچھو: تمہارے پاس کتنا مال، بچا ہے؟ اِن کے فقیروں سے پوچھو: تمہارا فقر کتنا باقی ہے؟ اِن سے اِن کی زبانوں کے متعلق پوچھو جن سے وہ باتیں کیا کرتے تھے، اِن کی آنکھوں کے بارے میں پوچھو جن سے بد نگاہی کیا کرتے تھے۔ اِن سے پوچھو کہ پتلی جلد، خوبصورت چہرے، نرم و نازک بدن کے ساتھ کیڑوں نے کیا سلوک کیا؟ کیڑوں نے اِن کے رنگ اڑا دیئے، گوشت کھا گئے، چہرے خاک آلود کر دیئے، خوبصورتی کو

ختم کر دیا، ریڑھ کی ہڈی توڑ کر جسم کے ٹکڑے ٹکڑے کر دیئے اور جوڑوں کو ریزہ ریزہ کر دیا۔ ان سے پوچھو تمہارے خیمے اور عورتیں کہاں گئیں؟ خدمت گار کہاں گئے؟ غلام کہاں گئے؟ جمع پونجی اور خزانے کہاں گئے؟ اللہ پاک کی قسم! انہوں نے قبر کے لئے کچھ تیاری نہیں کی، کوئی سہارا بھی نہیں بنایا، نیکی کا پودا بھی نہیں لگایا، سکونِ قبر کے لئے کچھ نہیں بھیجا۔ کیا اب وہ تنہائی اور ویرانوں میں نہیں پڑے ہوئے؟ کیا اب ان کے لئے دن اور رات برابر نہیں؟ کیا اب وہ اندھیرے میں نہیں ہیں؟ ہاں! اب ان کے اور ان کے عمل کے درمیان رُکاوٹ کر دی گئی اور عزیز و اقربا سے ان کی جدائی ہو گئی ہے۔ کتنے ہی خوشحال مردوں اور عورتوں کی حالت بدل گئی، ان کے چہرے گل سڑ گئے، ان کے جسم گردنوں سے جدا ہو گئے، ان کے جوڑ الگ الگ ہو گئے، ان کی آنکھیں رُخساروں پر بہہ پڑیں، منہ خون اور پیپ سے بھر گئے، ان کے جسموں میں کیڑے مکوڑے پھرنے لگے، اعضا بکھر کر جدا ہو گئے، خدا کی قسم! کچھ ہی عرصے میں ان کی ہڈیاں بوسیدہ ہو گئیں، باغات چھوٹ گئے، کشادگی کے بعد وہ تنگی میں جا پڑے، ان کی بیواؤں نے دوسرے نکاح کر لئے، اولاد گلیوں میں در بدر ہے، رشتہ داروں نے ان کے مکانات و میراث بانٹ لئے۔ خدا کی قسم! ان میں کچھ خوش نصیب وہ ہیں جن کی قبروں میں وسعت، رونق اور تازگی ہے اور وہ قبروں میں مزے لوٹ رہے ہیں۔ اے کل قبر میں اترنے والے شخص! تجھے دنیا کی کس چیز نے دھوکے میں رکھا؟ کیا تو یہ سمجھتا ہے کہ ہمیشہ رہے گا یا یہ دنیا تیرے لئے باقی رہے گی؟ تیرا وسیع گھر کہاں ہے؟ تیرے پکے ہوئے پھل کہاں گئے؟ تیرے باریک کپڑے، خوشبو اور دُھونی کہاں ہیں؟ تیرے گرمی سردی کے کپڑے کیا ہوئے؟ کیا تو نے مرنے والے کو نہیں دیکھا کہ جب اسے موت آتی ہے تو وہ خود پر سے گھبراہٹ دور نہیں کر سکتا، پسینے سے شرابور رہتا ہے، پیاس سے بلبلا تا اور موت کی سختی و

تکلیف سے پہلو بدلتا ہے۔ رب کی بارگاہ سے حکم آگیا ہے، تقدیر کا اٹل فیصلہ ہو چکا ہے اور وہ حکم آپکا ہے جس سے تو نہیں بچ سکتا۔ (پھر اپنے آپ سے کہنے لگے) افسوس صد افسوس! اے باپ، بھائی اور بیٹے کی آنکھیں بند کر کے انہیں غسل دینے والے! اے میت کو کفن دینے اور اسے اٹھانے والے! اے قبر میں اکیلا چھوڑ کر لوٹ جانے والے! کاش! تُو جان لیتا کہ تُو گھر ڈری زمین پر کس حال میں ہو گا؟ کاش! تُو جان لیتا کہ تیرا کون سا گال پہلے سڑے گا؟ اے ہلاک کرنے والے کاموں میں پڑے رہنے والے! تو بھی جلد ہی مُردوں میں جا بسے گا۔ کاش! تجھے معلوم ہوتا کہ دنیا سے جاتے وقت مَلکُ الموتِ عَلَیہِ السَّلَام تجھ سے کس حال میں ملیں گے؟ اور میرے رب کا کیا پیغام لائیں گے۔ اس کے بعد حضرت عُمَر بن عبدُ العزیز رَحْمَةُ اللہِ عَلَیْہِ وہاں سے چلے آئے اور ایک ہفتے بعد آپ کا انتقال ہو گیا۔⁽¹⁾

مجھ میں ہیں کھڑے مکوڑے بیشمار
تجھ کو ہوگی مجھ میں سُن و حشّت بڑی
ہاں مگر اعمال لیتا آئے گا
بے عمل! بے اتہما گھبرائے گا
قبر میں کھڑے تجھے کھا جائیں گے
یاد رکھ نازک بدن پھٹ جائے گا
خوبصورت جسم سب سڑ جائے گا⁽²⁾

قبر روزانہ یہ کرتی ہے پکار
یاد رکھ میں ہوں اندھیری کوٹھڑی
میرے اندر تُو اکیلا آئے گا
گُھپ اندھیری قبر میں جب جائے گا
جب ترے ساتھی تجھے چھوڑ آئیں گے
قبر میں تیرا کفن پھٹ جائے گا
تیرا اک اک بال تک جھڑ جائے گا

صَلَّى اللہُ عَلَی مُحَمَّد

صَلُّوْا عَلَی الْحَبِیْب!

1... حلیۃ الاولیاء، جلد: 5، صفحہ: 295، رقم: 7180۔

2... وسائل بخشش، صفحہ: 711-712 ملتقطاً۔

پانچ جاتے ہیں، چار پھرتے ہیں

پیارے اسلامی بھائیو! ہم چاہے کچھ بھی کر لیں، حقیقت کا سامنا کریں یا جانتے بوجھتے آنکھیں بند کر لیں، بہر حال! اٹل حقیقت یہی ہے کہ ایک نہ ایک دن ہم نے یہاں سے جانا اور عالم برزخ میں اپنے اعمال کے ساتھ رہنا ہی رہنا ہے۔ **حدیث پاک میں ہے:** میت کے ساتھ 3 چیزیں جاتی ہیں، 2 واپس لوٹ آتی ہیں اور ایک اس کے ساتھ ہی رہ جاتی ہے۔ (1): اس کے اٹل و عیال (2): اس کا مال اور (3): اس کا عمل ساتھ جاتے ہیں، پھر مال اور اٹل و عیال تو پلٹ آتے ہیں مگر اس کا عمل اس کے ساتھ ہی رہ جاتا ہے۔ (1)

ہائے غافل وہ کیا جگہ ہے جہاں
پانچ جاتے ہیں چار پھرتے ہیں

وضاحت: آہ! اے غافل...!! غور تو کر وہ کیسی عبرت کی جگہ ہے، جہاں 5 جاتے ہیں: ایک میت اور 4 اسے اٹھانے والے مگر وہاں سے واپس صرف 4 ہی پلٹتے ہیں، میت کو قبر میں اُتار دیا جاتا ہے۔

آدمی غفلت میں ہے

صحابی رسول حضرت جابر بن عبد اللہ رضی اللہ عنہ سے روایت ہے، سرکارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: آدمی جس کے لئے پیدا کیا گیا ہے اس سے غفلت میں ہے۔ اللہ پاک جب آدمی کی تخلیق کا ارادہ فرماتا ہے تو فرشتے سے فرماتا ہے: اس کا رزق لکھ دو! اس کے اعمال لکھ دو! اس کی موت لکھ دو! اور اس کی نیک بختی یا بد بختی بھی لکھ دو! پھر وہ فرشتہ چلا جاتا ہے اور اللہ پاک ایک اور فرشتہ بھیج دیتا ہے جو اس لکھے ہوئے کو خوب

①... بخاری، کتاب الرقاق، باب سكرات الموت، صفحہ: 1599، حدیث: 6514۔

اچھی طرح محفوظ کر لیتا ہے پھر وہ فرشتہ بھی چلا جاتا اور اللہ پاک اس بندے پر 2 فرشتے مقرر فرما دیتا ہے جو اس کی اچھائیاں اور بُرائیاں لکھتے ہیں اور جب اس کا وقتِ موت آتا ہے تو وہ فرشتے بھی اپنی جگہ چھوڑ دیتے ہیں اور مَدَكُ الْمَوْتِ عَلَيْهِ السَّلَام اس کی روح قبض کرنے آ جاتے ہیں، جب اسے قبر میں رکھ دیا جائے تو اس کی روح جسم کی طرف واپس کی جاتی ہے اور قبر کے 2 فرشتے (یعنی منکر نکیر) اس کا امتحان لینے آ جاتے ہیں اور پھر وہ بھی چلے جاتے ہیں۔ پھر جب قیامت قائم ہوگی تو اچھائیاں بُرائیاں لکھنے والے فرشتے نیچے اتریں گے اور اس کی گردن میں گرہ لگائی گئی کتاب کھولیں گے پھر وہ اسے لے کر اس طرح حاضر ہوں گے کہ ایک قائد (راہنمائی کرنے والا) اور ایک سائق (چلانے والا) ہو گا۔ اس کے بعد پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: یقیناً تمہارے سامنے ایک بہت بڑا معاملہ ہے جس کی تم طاقت نہیں رکھتے لہذا خدائے بزرگ و برتر سے مدد مانگو۔⁽¹⁾

عمل کا ہو جذبہ عطا یا الہی! گناہوں سے مجھ کو بچا یا الہی!
میں پانچوں نمازیں پڑھوں باجماعت ہو تو فینق ایسی عطا یا الہی!⁽²⁾
پیارے اسلامی بھائیو! یہ ہر گز مت سوچئے گا کہ جب مریں گے، قبر میں اُتریں گے، تب کی تب دیکھی جائے گی، نہ...!! نہ! موت کو دُور مت سمجھئے! موت بس آنے والی ہے، کیا خبر ہم کل کا سورج بھی دیکھ پائیں گے یا نہیں...!! موت کے متعلق یہ جو باتیں عرض کی جا رہی ہیں؛ یہ بھی ہو سکتا ہے کہ ابھی ہمارے پاس کئی سال کی زندگی ہو اور یہ بھی ممکن ہے کہ ہمارا کل ہی قبر کے ساتھ واسطہ پڑ جائے۔

①... حلیۃ الاولیاء، جلد: 3، صفحہ: 221، رقم: 3775 ملتقطاً۔

②... وسائل بخشش، صفحہ: 102۔

یہ جنازہ کس کا ہے...؟

حضرت ابو ذرؓ رضی اللہ عنہ جو مشہور صحابی ہیں، ایک مرتبہ کا ذکر ہے، کہیں سے جنازہ گزر رہا تھا، حضرت ابو ذرؓ رضی اللہ عنہ بھی جنازے کے ساتھ جا رہے تھے، اتنے میں ایک شخص جنازے میں شریک ہوا، عموماً ہوتا ہے کہ جنازہ گزرتے دیکھیں تو لوگ پوچھتے ہی ہیں کہ یہ کس کا جنازہ ہے؟ اس نئے شخص نے بھی پوچھا: **مَنْ هَذَا** یہ کون ہے؟ (یعنی کس کی میت ہے؟) حضرت ابو ذرؓ رضی اللہ عنہ نے نصیحت کرتے ہوئے فرمایا: **هَذَا أَنْتَ فَإِنْ كَرِهْتَ فَأَنَا** یعنی یہ تمہارا جنازہ ہے اور اگر تمہیں یہ بات بُری لگی ہے تو یوں کہہ لو کہ یہ میرا (یعنی ابو ذرؓ کا) جنازہ ہے۔ اللہ پاک فرماتا ہے: (1)

إِنَّكَ مَيِّتٌ وَإِنَّهُمْ مَيِّتُونَ ﴿۱﴾
ترجمہ: کُنْزُ الْعَرْفَانِ: بیشک تمہیں انتقال فرمانا ہے
 (پارہ 23، سورہ زمر: 30) اور ان کو بھی مرنا ہے۔

مطلب یہ کہ اے شخص! یہ جنازہ کس کا ہے، اس فکر کو چھوڑ...!! یہ سوچ کہ عنقریب تم اور میں بھی اسی طرح موت کے گھاٹ اتر جائیں گے، ہمیں بھی یونہی غسل دیا جائے گا، کفن پہنایا جائے گا اور یونہی چار کندھوں پر اٹھا کر اندھیری قبر میں اُتار دیا جائے گا۔

موت کا دیکھو اعلان کرتا ہوا سوائے گورغریباں جنازہ چلا کہتا ہے، جام ہستی کو جس نے پیا وہ بھی میری طرح قبر میں جائیگا تم اے بوڑھو سنو! نوجوانو سنو! اے ضعیفو سنو! پہلوانو سنو! موت کو ہر گھڑی سر پہ جانو سنو جلد توبہ کرو میری مانو سنو!

1... تنبیہ الغافلین، باب الحزن فی امر الاخرة، صفحہ: 321۔

جس کا سنسار میں ہو گیا ہے جنم رب کی ناراضیوں سے بچے دم بہ دم
 ورنہ پچھتائے گا قبر میں لا جرم ہو گا برزخ میں رنج اُس کو دوزخ میں غم
 فلم بینی کا تم مشغلہ چھوڑ دو سارے آلات لہو و لعب توڑ دو
 بھائیو! سب گناہوں سے منہ موڑ دو نانا تم نیکیوں ہی سے بس جوڑ دو
 ایک دن موت آکر رہے گی ضرور اس کو تم مجرمو! کچھ سمجھنا نہ دور
 بعدِ مردن نہ پاؤ گے کوئی سرور ایسے ہو جائے گا خاک سارا غرور⁽¹⁾

دُنیا کی مثال پھٹے ہوئے کپڑے جیسی ہے

پیارے اسلامی بھائیو! بات واقعی سچی ہے، ہم آج جنازے اُٹھتے دیکھتے ہیں، لوگوں کو
 قبروں میں اترتے دیکھتے ہیں، قبرستان کی آبادی مسلسل بڑھ رہی ہے، ہمارے ساتھ رہنے
 والے، ساتھ اُٹھنے بیٹھنے والے ایک ایک کر کے دُنیا سے چلے جا رہے ہیں، وقت ہمارے
 پاس بھی زیادہ نہیں ہے، موت بس آنے ہی والی ہے۔ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: **مَثَلُ هَذِهِ الدُّنْيَا مَثَلُ ثَوْبٍ شَقَّ مِنْ اَوَّلِہٖ اِلٰی اٰخِرِہٖ** یعنی اس دُنیا کی
 مثال ایک کپڑے جیسی ہے اور کپڑا بھی وہ کہ جو شروع سے آخر تک کٹا ہوا ہے **فَبِتَّحٰی**
مُتَعَلِّقًا بِخَيْطِہٖ فِی اٰخِرِہٖ فِیُوشِکُ ذٰلِکَ الْخَيْطُ اَنْ یَنْقَطِعَ بس آخر سے ایک دھاگے کے
 ساتھ اٹکا ہوا ہے، قریب ہے کہ یہ دھاگا بھی ٹوٹ جائے۔⁽²⁾

کسی شاعر نے بڑی خوبصورت عکاسی کی، کہا:

اِک یہ جہاں، اِک وہ جہاں، دونوں جہاں کے درمیاں

①... وسائل بخشش، صفحہ: 654۔

②... موسوعہ ابن ابی دنیا، کتاب قصر الامل، جلد: 3، صفحہ: 332، حدیث: 122۔

ہے فاصلہ اک سانس کا، گر آگئی تو یہ جہاں، گر رُک گئی تو وہ جہاں

یہ صرف ایک ڈوری ہی تو ہے، مختصر سی ڈوری، کمزور سی ڈوری...!! چند منٹ آکسیجن نہ ملے تو سانس رُکنے لگتی ہے، اٹک جاتی ہے، دم گھٹ جاتا ہے، بس یہ ڈوری ٹوٹنے کی ڈیر ہے، بندہ دُنیا سے رخصت ہو جاتا ہے۔ دُنیا کی یہی حقیقت ہے۔

مُعاملہ جلدی کا ہے

صحابی رسول حضرت عبد اللہ بن عمرو رَضِيَ اللهُ عَنْهُ فرماتے ہیں: ایک دِن میں اور میرے والد صاحب اپنے مٹی کے بنے ہوئے کچے مکان کی مرمت کر رہے تھے، اتنے میں رسول ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ کا وہاں سے گزر ہوا، آپ صَلَّى اللهُ عَلَيْهِ وَآلِهِ وَسَلَّمَ نے پوچھا: مَا هَذَا يَا عَبْدَ اللَّهِ؟ اے عبد اللہ! یہ کیا کر رہے ہو؟ عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! ہمارا کچا مکان کچھ کمزور ہو گیا تھا، اس کی مرمت کر رہے ہیں۔ فرمایا: **الْأَمْرُ أَسْرِعْ وَمَتَاتِرُونَ** یعنی اے عبد اللہ! مُعاملہ تو اس سے بھی بہت جلدی کا ہے۔⁽¹⁾

یہ تعلیم مصطفیٰ صَلَّى اللهُ عَلَيْهِ وَآلِهِ وَسَلَّمَ ہے، ہم گھروں کی مرمت اور تعمیرات وغیرہ کیا ہی کرتے ہیں، جائز بھی ہے مگر آپ صَلَّى اللهُ عَلَيْهِ وَآلِهِ وَسَلَّمَ نے تَوَجُّهُ دِلَائِي کہ اے عبد اللہ! اس مٹی کے مکان کی فِکْر ہے، اس کی مرمت کر رہے ہو، ممکن ہے کہ اس کے کمزور ہو کر گرنے سے پہلے موت آجائے، یہ مکان یہیں رہ جائے اور تم قبر میں اُتر جاؤ...! لہذا مکان کی مرمت اپنی جگہ، اس سے زیادہ ضروری آخرت کی تیاری ہے۔

آگاہ اپنی موت سے کوئی بشر نہیں | سامان سو برس کا ہے، پل کی خبر نہیں

①... آداب للبیہقی، باب البناء، صفحہ: 290، حدیث: 879۔

گوج ہاں! اے بے خبر ہونے کو ہے | کب تلک غفلت!.. سحر ہونے کو ہے

وحشتِ قبر سے بچانے والے 8 کام

پیارے اسلامی بھائیو! ہمیں عالمِ برزخ میں راحت و آرام ملے، قبر میں ہمارا جسم گلنے سڑنے سے محفوظ رہ جائے، قبر روشن ہو، وہاں کی تنہائی اور گھبراہٹ سے حفاظت ہو جائے، اس کے لئے فقہیہ اَبُو لَیْثِ سَمَرَقَنْدِی رَحْمَةُ اللهِ عَلَيْهِ فرماتے ہیں: بندے کو چاہیے کہ 4 کام اختیار کر لے اور 4 کاموں سے باز رہے۔ جو ایسا کرے گا وہ (اللہ پاک کے فضل و کرم سے) قبر کی تنہائی اور گھبراہٹ سے بچ جائے گا۔

4 کام جو اختیار کرنے ہیں: (1): نماز (2): صدقہ (3): تلاوت (4): ذکر اللہ کی کثرت۔

4 کام جن سے بچنا ہے: (1): جھوٹ (2): خیانت (3): چغلی (4): پیشاب کے چھینٹے۔⁽¹⁾

قبر میں کام آنے والا پہلا نیک عمل: نماز

وہ اعمال جو قبر میں کام آئیں گے ان میں سے پہلا عمل ہے: نماز۔ اللہ کے پیارے رسول، رسولِ مقبول صَلَّى اللهُ عَلَيْهِ وَآلِهِ وَسَلَّمَ کا فرمان ہے: جو نمازوں کے لئے بہتر طریقے سے وضو کرے، وقت پر نماز ادا کرے، رکوع اور سجدہ خشوع و خضوع کے ساتھ پورا کرے، اللہ پاک کے ذمہ کرم پر ہے کہ اللہ پاک اس کی مغفرت فرمادے۔⁽²⁾

پیارے اسلامی بھائیو! نماز بہت اعلیٰ عبادت ہے ✨ نماز دین کا ستون ہے ✨ نماز پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی آنکھوں کی ٹھنڈک ہے ✨ نماز بارگاہِ الہی میں حاضری کا ذریعہ ہے ✨ نماز مومن کی معراج ہے ✨ نماز قربِ الہی کا وسیلہ

①... تنبیہ الغافلین، صفحہ: 19۔

②... ابوداؤد، کتاب الصلاة، باب المحافظة علی وقت الصلوات، صفحہ: 82، حدیث: 425۔

ہے ✨ نمازی کو اللہ پاک کی مدد و نصرت ملتی ہے ✨ نماز گناہ مٹاتی ہے ✨ نماز رُوح کو قرار دیتی ہے ✨ نماز ظاہر و باطن کو سنوارتی ہے ✨ نماز رزق میں برکتیں لاتی ہے ✨ نماز قبر میں کام آئے گی ✨ نماز قبر کی گھبراہٹ اور عذابِ قبر سے بچائے گی۔

ہر عبادت سے برتر عبادت نماز
قلبِ غمگیں کا سامانِ فرحت نماز
نارِ دوزخ سے بے شک بچائے گی یہ
پیارے آقا کی آنکھوں کی ٹھنڈک ہے یہ
بھائیو! گر خدا کی رضا چاہتے
آپ پڑھتے رہیں باجماعت نماز
آئیے! نیت کرتے ہیں کہ آج سے ہماری کوئی نماز قضا نہیں ہوگی، ہم پانچوں نمازیں مسجد میں باجماعت ادا کیا کریں گے، خدا نخواستہ پہلے اگر کوئی نماز قضا ہوئی ہے تو وہ بھی جلد سے جلد ادا کر لیں گے۔ **إِنْ شَاءَ اللَّهُ الْكَبِيمِ!**

قبر میں کام آنے والا دوسرا نیک عمل: صدقہ

قبر کے اندھیرے کو روشنی میں اور وحشت کو امن و سکون میں بدلنے والا دوسرا عمل ہے: صدقہ و خیرات۔ اللہ پاک کے آخری نبی، رسولِ ہاشمی صلی اللہ علیہ وآلہ وسلم کا مبارک فرمان ہے: **إِنَّ الصَّدَقَةَ لَتَنْطَفِئُ عَلَى أَهْلِهَا حَرَّ الْقُبُورِ** بے شک صدقہ قبر کی گرمی کو بجھاتا ہے۔⁽¹⁾
اے عاشقانِ رسول! قبر کی گرمی اور وحشت سے بچنے کے لئے صدقہ و خیرات (Charity) کی عادت بنائیے! بے شک صدقہ (یعنی راہِ خدا میں کچھ دینا) بڑی فضیلت والا کام

①... شُعَبُ الْإِيمَانِ، بَابُ الزَّكَاةِ، جُلْد: 3، صَفْحَة: 212، حَدِيث: 3347۔

ہے ❀ صدقہ برائیوں کے دروازے بند کرتا ہے ❀ صدقہ قبر کی گرمی سے بچاتا ہے ❀ صدقہ گناہوں کو یوں مٹاتا ہے جیسے پانی آگ کو بجھا دیتا ہے ❀ صدقہ بلاؤں کو مٹاتا ہے ❀ صدقہ عمر میں برکت کا سبب ہے ❀ صدقہ بُری موت سے بچاتا ہے ❀ صدقہ اللہ پاک کے غضب کو بجھاتا ہے ❀ صدقہ کرنے سے رزق میں برکت ہوتی ہے ❀ صدقہ و خیرات سے غربت مٹتی ہے ❀ صدقہ رحمتِ الہی پانے کا ذریعہ ہے۔ لہذا آج کی بابرکت رات میں صدقہ و خیرات کرنے کی اچھی نیت بھی کر لیجئے! زکوٰۃ فرض ہوتی ہو تو پوری زکوٰۃ ادا کرنے کی نیت کر لیں، صدقہ فطر دینے کی نیت کر لیں، اس کے علاوہ نفل صدقات بھی کرتے رہنا چاہئے، جو بے چارے غریب ہیں، آمدن کم ہے، ان کو بھی چاہئے کہ کچھ نہ کچھ صدقہ ضرور کریں، چاہے ایک روپیہ ہی کریں، بہر حال صدقہ کرنا ہی چاہئے۔

عطیات کی ترغیب

پیارے اسلامی بھائیو! آپ کی اپنی دینی تحریک دعوتِ اسلامی، اس وقت 80 سے زائد شعبہ جات میں دین کی خدمت کرنے میں مصروف ہے۔ الحمد للہ! ❀ کنز المدارس بورڈ کے نام سے دعوتِ اسلامی کا اپنا تعلیمی بورڈ ہے ❀ تقریباً 16 ہزار 500 سے زائد جامعات و مدارس المدینہ (بوائز اینڈ گرنز) قائم ہیں، جن میں حفظ و ناظرہ، عالم کورس (درسِ نظامی)، مختلف تخصصات (Specialization)، فرائض علوم کورسز کروائے جاتے ہیں ❀ جامعات و مدارس المدینہ (بوائز اینڈ گرنز) میں طلبا کی تعداد 5 لاکھ 30 ہزار سے زائد ہے ❀ بڑی عمر کے اسلامی بھائیوں اور بہنوں کو قرآن کریم کی تعلیم دینے کے لئے اب تک تقریباً 74 ہزار 887 مدارس المدینہ بالغان و بالغات قائم کئے جا چکے ہیں جن میں پڑھنے والوں کی تعداد تقریباً 4 لاکھ 26 ہزار سے

زندہ ہے ❀ فیضان آن لائن اکیڈمی کے ذریعے تقریباً 24 ہزار طلبہ و طالبات دینی تعلیم حاصل کر رہے ہیں ❀ اب تک تقریباً 21 دارالافتاء اہلسنت قائم کئے جا چکے ہیں جن میں شرعی رہنمائیوں کی تعداد ماہانہ اوسطاً 20 ہزار ہے ❀ المدینۃ العلمیہ (اسلامک ریسرچ سنٹر) کے ذریعے دینی لٹریچر پر تحقیقی کام انجام دیا جا رہا ہے، الحمد للہ! اس شعبے کے تحت اب تک تقریباً 1784 کتب و رسائل پر کام ہو چکا ہے، اس شعبے میں درجنوں مدنی علمائے کرام خدمات سرانجام دیتے ہیں اللہ پاک کے کرم سے دعوتِ اسلامی ان مدنی علما کو باقاعدہ تنخواہیں دیتی ہے ❀ دینی لٹریچر کی اشاعت کے لئے دعوتِ اسلامی نے اپنا اشاعتی ادارہ مکتبۃ المدینہ قائم کیا، جہاں بہترین اور خوبصورت انداز سے کتابیں شائع کی جاتی ہیں، تقسیم رسائل (یعنی مختلف کتب و رسائل مفت تقسیم کرنے) کا بھی سلسلہ ہوتا ہے اور کتابیں فروخت بھی ہوتی ہیں ❀ دنیا بھر میں دینی کاموں کی دھوم مچانے کے لئے دعوتِ اسلامی کا پورا تنظیمی سیٹ اپ ہے، ذیلی حلقے سے لے کر مرکزی مجلس شوریٰ تک پورا ایک نظام قائم ہے، شہر شہر، گاؤں گاؤں ذمہ داران موجود ہیں ❀ عاشقانِ رسول کی تربیت کر کے انہیں دینی کاموں کے لئے ملک و بیرون ملک بھیجا جاتا ہے، انہیں باقاعدہ تنخواہیں دی جاتی ہیں اور وہ فارغ النبال (یعنی کمانے سے بے پروا) ہو کر دین کی خدمت کرتے ہیں ❀ میڈیا کے مختلف پلیٹ فارمز پر بھی خدمتِ دین کا سلسلہ جاری ہے ❀ پرنٹ میڈیا میں بہت سی کتب و رسائل کے ساتھ ساتھ ماہنامہ فیضانِ مدینہ کی اشاعت کا سلسلہ جاری ہے جو کہ اس وقت دنیا کی 7 بڑی زبانوں میں شائع ہونے والا کثیر الاشاعت ماہنامہ ہے) ❀ سوشل میڈیا (مثلاً، یوٹیوب (Youtube)، فیس بک (Facebook)، انسٹاگرام (Instagram) وغیرہ) پر تقریباً 100 اکاؤنٹس ہیں، جن پر تقریباً 50 ملین (Million) یعنی 5 کروڑ فالورز (Followers) ہیں جبکہ ویوز کی تعداد بلینز (Billions) یعنی 100 کروڑ سے بھی اوپر جا پہنچتی ہے ❀ اس کے علاوہ مدنی چینل اردو،

انگلش، بنگلہ، کڈز مڈنی چینل، بزرگوں کا مڈنی چینل اور عربی ویب چینل کے ذریعے دین اسلام کی خدمت کی جا رہی ہے ❀ آئی ٹی کے شعبہ کی طرف سے اب تک 32 موبائل اپیلی کیشن اور 40 اسلامک ویب سائٹس لانچ کی جا چکی ہیں ❀ دنیا بھر میں مسلمانوں کی خیر خواہی کیلئے ایف جی آر ایف کا شعبہ قائم ہے، جس کے تحت اب تک ❀ 34 لاکھ 16 ہزار 673 پودے لگائے جا چکے ہیں ❀ تقریباً 76 لاکھ 82 ہزار 958 افراد کی امداد کی جا چکی ہے ❀ 5 ہزار 566 گھروں کی تعمیر کی جا چکی ہے ❀ 75 ہزار 721 خون کی بوتلیں عطیہ کی جا چکی ہیں ❀ ہیلتھ کیئر سنٹر میں اب تک 61 ہزار 667 مریض وزٹ کر چکے ہیں۔

آپ بھی خدمتِ دین کے اس کام میں اپنا حصہ شامل کیجئے! اپنے عطیات دعوتِ اسلامی کو دیجئے، آپ کے چندے یعنی ڈونیشن کو کسی بھی جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں لگایا جاسکتا ہے تاکہ بڑھتے ہوئے اخراجات کو پورا کیا جاسکے۔

دعوتِ اسلامی کی قیوم، سارے جہاں میں مچ جائے دُھوم

اس پہ فدا ہو بچہ بچہ یا اللہ! مری جھولی بھر دے

صَلُّوْا عَلَی الْحَبِیْب! صَلَّی اللہُ عَلَی مُحَمَّد

قبر میں کام آنے والا تیسرا نیک عمل: تلاوتِ قرآن

اے عاشقانِ رسول! قبر میں کام آنے والے نیک اعمال میں تیسرا نیک عمل ہے:

تلاوتِ قرآنِ کریم۔ ❀ قرآنِ کریم اللہ پاک کا کلام ہے ❀ تلاوتِ قرآن سے رحمتِ ملتی

ہے ❀ تلاوت کی برکت سے مصیبتِ ثلثی ہے ❀ تلاوت کی برکت سے غم دور ہوتے ہیں

تلاوت کرنا سنتِ مصطفیٰ ہے ﷺ تلاوت کرنا صحابہ کرام رضی اللہ عنہم کا طریقہ ہے ﷺ تلاوت قیامت کی ہولناکی سے بچاتی ہے ﷺ اور تلاوت کی برکت سے قبر روشن ہوتی ہے۔

واہ کیا بات ہے عاشقِ قرآن کی

حضرت ثابت بنانی رحمۃ اللہ علیہ روزانہ ایک بار ختم قرآن پاک فرماتے تھے۔ آپ ہمیشہ دن کو روزہ رکھتے اور ساری رات قیام (عبادت) کرتے، جس مسجد سے گزرتے اس میں دو رکعت (تَحِيَّةُ الْمَسْجِدِ) ضرور پڑھتے۔ نماز اور تلاوت قرآن سے آپ کو خصوصی محبت تھی، آپ پر ایسا کرم ہوا کہ رشک آتا ہے۔ **منقول ہے:** جب بھی لوگ آپ کے مزار پر انوار کے قریب سے گزرتے تو قبر انور سے تلاوت قرآن کی آواز آرہی ہوتی تھی۔⁽¹⁾

جبیں میلی نہیں ہوتی دھن میلانا نہیں ہوتا | غلامانِ مُحَمَّد کا کفن میلانا نہیں ہوتا
 پیارے اسلامی بھائیو! نیت کیجئے کہ قبر کی وحشت و تنہائی سے بچنے اور نیکیاں کمانے کے لئے ہم بھی تلاوت قرآن کیا کریں گے۔ ماہِ رمضان المبارک بھی تشریف لانے والا ہے، اس بار رمضان المبارک میں پورا قرآن کریم مکمل پڑھنے کی نیت کر لیجئے! بلکہ ایک کیوں؟ 5 قرآن کریم ختم کیجئے! امامِ اعظم رحمۃ اللہ علیہ رمضان شریف میں 61 قرآن کریم ختم کیا کرتے تھے۔ جس سے ہو سکے رمضان شریف میں زیادہ سے زیادہ تلاوت میں مصروف رہے، **إِنْ شَاءَ اللَّهُ الْكَرِيم!** برکتیں ہی برکتیں ہوں گی۔ رمضان شریف آنے سے پہلے بھی تلاوت کرنی ہے، آج ہی سے تلاوت شروع کر دیجئے۔ اللہ پاک ہم سب کو توفیق بخشے، کاش! قرآن اور تلاوت قرآن سے ایسی محبت ہو کہ سب فضولیات چھوٹ جائیں اور ہم

1... حلیۃ الاولیاء، جلد: 2، صفحہ: 364 و 366، ملتقطاً۔

بس قرآن ہی کے ہو کر رہ جائیں۔ آمین بجاہ خاتم النبیین صلی اللہ علیہ وآلہ وسلم۔
یہی ہے آرزو تعلیم قرآن عام ہو جائے | تلاوت کرنا صبح و شام میرا کام ہو جائے

صَلُّوا عَلَى الْحَبِيبِ! صَلِّ اللّٰهُ عَلَى مُحَمَّد

نماز تراویح کے فضائل

پیارے اسلامی بھائیو! الحمد للہ! ماہ رمضان شریف کی آمد آمد ہے، روزوں اور سحر و افطار کے ساتھ ساتھ تراویح کی بھی بہاریں ہوں گی، حفاظ کرام نماز تراویح میں قرآن کریم سنانے کی سعادت حاصل کریں گے اور خوش نصیب عاشقان رسول قرآن کریم سن کر ثواب کمائیں گے۔ اللہ کریم ہمیں بخیر و عافیت رمضان تک پہنچنا نصیب فرمائے، ہم روزے بھی رکھیں، تلاوت بھی کریں اور خوب ذوق و شوق کے ساتھ نماز تراویح بھی ادا کریں۔ اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: جو رمضان میں ایمان کے ساتھ اور طلب ثواب کے لئے قیام کرے (مثلاً تراویح پڑھے)، اس کے گزشتہ (صغیرہ) گناہ بخش دیئے جائیں گے۔⁽¹⁾ ایک حدیث پاک میں ہے: بے شک اللہ پاک نے رمضان کے روزے تم پر فرض کئے اور میں نے تمہارے لئے رمضان کے قیام کو سنت قرار دیا ہے لہذا جو شخص رمضان میں روزے رکھے اور ایمان کے ساتھ اور حصول ثواب کی نیت سے قیام کرے (یعنی تراویح پڑھے) تو وہ اپنے گناہوں سے ایسے نکل گیا جیسے اس کی ماں نے اسے جنا تھا۔⁽²⁾

①... مسلم، کتاب صلاة المسافرين، صفحہ: 275، حدیث: 759-

②... نسائی، کتاب الصیام، صفحہ: 369، حدیث: 2207-

یاد رکھئے! تراویح مرد و عورت سب کے لئے بالاجماع سنتِ مؤکدہ ہے۔⁽¹⁾ اس میں ہر گز سستی نہ کی جائے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ
قبر میں کام آنے والا چوتھا نیک عمل: ذکرِ الہی

پیارے اسلامی بھائیو! فقیہ ابو الیث سمرقندی رحمۃ اللہ علیہ نے قبر میں کام آنے والے جو 4 اعمال بتائے، ان میں چوتھا عمل ہے: ذِکْرُ اللّٰهِ کی کثرت کرنا۔ یہ بھی بہت پیارا، بڑی فضیلت والا نیک عمل ہے۔ ہمارے آقا و مولیٰ، مُحَمَّدٌ صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: جب بھی لوگ ذِکْرُ اللّٰهِ کے لئے جمع ہوتے ہیں تو فرشتے انہیں ڈھانپ لیتے ہیں، اللہ پاک کی رحمت انہیں آغوش میں لے لیتی ہے اور ان پر سکینہ نازل ہوتا ہے۔⁽²⁾

ذِکْرُ اللّٰهِ کی کثرت کرنے کے بڑے فائدے ہیں ❀ کثرتِ ذِکْر سے دل میں نور پیدا ہوتا ہے ❀ کثرتِ ذِکْر سے قربِ خُدا ملتا ہے ❀ کثرتِ ذِکْر سے گناہ مٹتے ہیں ❀ کثرتِ ذِکْر انبیائے کرام عَلَیْہِمُ السَّلَام کی سنت ہے ❀ کثرتِ ذِکْر سے دلوں کا زنگ دُور ہوتا ہے ❀ کثرتِ ذِکْر سے دُنیا میں امن ملتا ہے ❀ اور کثرتِ ذِکْر کی برکت سے قبر روشن ہوتی ہے۔

کاش لبِ پدِ مرے رہے جاری | ذکرِ آٹھوں پہرِ ترا یارب!

قبر میں نقصان دینے والے 4 اعمال

پیارے اسلامی بھائیو! یہ 4 نیک اعمال (نماز، صدقہ، تلاوت اور ذِکْرُ اللّٰهِ کی کثرت، یہ وہ اعمال ہیں جو) قبر میں کام آتے ہیں، قبر روشن کرتے اور قبر کے عذاب سے بچاتے ہیں۔ فقیہ ابو الیث

① ... بہارِ شریعت، جلد: 1، صفحہ: 688، حصہ: 4۔

② ... مسلم، کتاب الذکر والدعاء، باب فضل الاجتماع علی تلاوة، صفحہ: 1039، حدیث: 2700۔

سمرقندی رحمۃ اللہ علیہ کے بیان کے مطابق 4 بُرے اعمال وہ ہیں جو قبر کے عذاب کا سبب ہیں، جو قبر میں سلامتی کا خواہش مند ہے، اس پر لازم ہے ہر گناہ سے اور بالخصوص ان 4 چار گناہوں سے لازمی بچتا رہے۔

قبر میں سلامتی کے لئے جھوٹ سے بچئے!

پہلا بُرا عمل ہے: **جھوٹ**۔ صادق و امین نبی، رسولِ ہاشمی صلی اللہ علیہ وآلہ وسلم نے فرمایا: جھوٹ گناہ کی طرف لے جاتا ہے اور گناہ جہنم میں جانے کا سبب ہے۔ بے شک بندہ جھوٹ بولتا رہتا ہے، یہاں تک کہ اللہ پاک کے نزدیک کذاب (بہت بڑا جھوٹا) لکھ دیا جاتا ہے۔⁽¹⁾ جھوٹ کی تعریف، اس کی مثالیں اور عذابات جاننے کے لئے امیر اہلسنت مولانا محمد الیاس عطار قادری دامت برکاتہم العالیہ کا رسالہ **جھوٹا چور پڑھ لیجئے**۔

قبر میں سلامتی کے لئے خیانت سے بچئے!

قبر میں نقصان دینے والا دوسرا بُرا عمل ہے: خیانت۔ یعنی کسی کی رکھوائی ہوئی امانت میں ناجائز رد و بدل کرنا یا امانت واپس نہ لوٹانا۔ حضرت مجاہد رحمۃ اللہ علیہ سے روایت ہے: پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: دھوکا اور خیانت آگ میں ہے، دھوکا دینا اور خیانت کرنا مومن کے اخلاق نہیں۔⁽²⁾

جو دُکائیں خیانت سے چکائیں گے! | کیا انہیں زر کے آثار کام آئیں گے؟
قبرِ قہار سے کیا بچا پائیں گے؟ | جی نہیں، نارِ دوزخ میں لے جائیں گے

①... بخاری، کتاب الادب، صفحہ: 1515، حدیث: 6094۔

②... الجامع لابن وہب، صفحہ: 587، حدیث: 487۔

مالِ دنیا ہے دونوں جہاں میں وبال | آئیگا قبر میں ساتھ ہر گز نہ مال (1)
 صَلُّوْا عَلَی الْحَبِیْب! صَلَّی اللہُ عَلَی مُحَمَّد
قبر میں سلامتی کے لئے چغلی سے بچئے!

قبر کے عذاب کا سبب بننے والا تیسرا گناہ چغلی ہے۔ فساد ڈلوانے کے لئے ایک شخص کی بات دوسرے تک پہنچانے کو چغلی کہتے ہیں۔ (2) اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: چغل خوری کرنے والوں کو اللہ پاک (قیامت کے دن) کتوں کی شکل میں اٹھائے گا۔ (3)

مجھے غیبت و چغلی و بدگمانی | کی آفات سے تُو بچا یا الہی!
قبر میں سلامتی کے لئے پاکیزہ رہیے

قبر میں نقصان پہنچانے والا چوتھا بُرا عمل ہے: پیشاب کے چھینٹوں سے نہ بچنا۔ اللہ پاک کے رسول، رسول مقبول صلی اللہ علیہ وآلہ وسلم کا فرمانِ عبرت نشان ہے: اکثر عذابِ قبر پیشاب (کے چھینٹوں سے نہ بچنے) کی وجہ سے ہوتا ہے۔ (4)

بیان کا خلاصہ

پیارے اسلامی بھائیو! اللہ پاک ہمیں قبر کے عذاب سے محفوظ فرمائے۔ عالم برزخ میں راحت و آرام پانے، قبر کی تنگی و وحشت سے بچنے کے لئے ہم نے کل 8 کام سنے۔ ان

1... وسائل بخشش، صفحہ: 655-

2... شرح مسلم للنووی، جلد: 1، صفحہ: 12-

3... الجامع فی الحدیث، باب العزلة، صفحہ: 534، حدیث: 428-

4... ابن ماجہ، کتاب الطہارۃ، باب التشریدی فی البول، صفحہ: 69، حدیث: 348-

میں سے 4 کام اختیار کرنے ہیں: (1): نماز کی پابندی کرنی ہے (2): صدقہ خیرات کی عادت بنانی ہے (3): کثرت سے تلاوت کرنی ہے اور (4): ذِکْرُ اللہ کی کثرت کرنی ہے۔ اور 4 کاموں سے بچنا ہے: (1): جھوٹ نہیں بولنا (2): خیانت نہیں کرنی (3): چغلی خوری سے بچنا ہے اور (4): پیشاب کے چھینٹوں سے بچنا ہے۔ یہ 8 کام کریں گے تو ان شاء اللہ الکریم! اللہ پاک کی رحمت سے عذابِ قبر سے محفوظ رہ جائیں گے۔ اللہ پاک ہم سب پر رحم فرمائے! کاش! آج کی بابرکت رات میں ہم سب بخشش و مغفرت کی خیرات پانے میں کامیاب ہو جائیں۔

خطاؤں کو میری مٹا یا الہی! | مجھے نیک خصلت بنا یا الہی!
تجھے واسطہ سارے نبیوں کا مولیٰ | مری بخش دے ہر خطا یا الہی!

رمضان کے روزوں کے فضائل

اے عاشقانِ رسول! اَلْحَمْدُ لِلّٰہ! پھر آمدِ رمضان ہے، نیکیوں کا موسم بہار آنے والا ہے۔ آئیے! ترغیب کے لئے رمضان المبارک کے روزوں اور اعتکاف کے چند فضائل سن لیتے ہیں: **مختلف روایات کے مطابق** ❀ روزہ دار کا سونا عبادت ہے ❀ روزہ دار کی دُعا اور عمل مقبول ہوتا ہے ❀ روزہ دار کے لئے فرشتے سورج ڈوبنے تک مَغْفِرَت کی دُعا کرتے رہتے ہیں ❀ روزہ دار کے لئے آسمان کے دروازے کھول دیئے جاتے ہیں ❀ روزہ دار کو اللہ پاک جنتی پھل کھلائے گا ❀ روزہ دار کو اللہ پاک جنتی شراب سے سیراب کرے گا ❀ روزہ دار کے لئے قیامت کے دن سونے کا دسترخوان لگایا جائے گا ❀ روزہ دار کا روزہ اس کے پچھلے گناہوں کا کفارہ بن جائے گا ❀ روزہ دار کے چہرے کو اللہ پاک جہنم سے 70

سال کی مسافت دُور کر دے گا۔⁽¹⁾

جو نادان کسی شرعی مجبوری کے بغیر روزہٴ رمضان چھوڑ دیتا ہے وہ سخت گنہگار اور عذابِ نار کا حقدار ہے۔ روایات کے مطابق جو شرعی مجبوری کے بغیر رمضان شریف کا ایک روزہ ضائع کر دے تو اب عمر بھر روزے رکھتا ہے، تب بھی اُس چھوڑے ہوئے ایک روزے کی فضیلت نہیں پاسکتا۔⁽²⁾

اللہ پاک اپنے پیارے حبیب صَلَّى اللهُ عَلَيْهِ وَآلِهِ وَسَلَّمَ کے صدقہ ہمیں اپنے قہر و غَضَب سے بچائے، ماہِ رمضان المبارک کے پورے روزے خوش دلی سے، ذوق و شوق کے ساتھ رکھنے کی توفیق نصیب فرمائے۔ اَمِيْنُ بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

اعتکاف کے چند فضائل

پیارے اسلامی بھائیو! اَلْحَمْدُ لِلّٰہ! دعوتِ اسلامی کے دینی ماحول میں دُنیا بھر میں ہزاروں مقامات پر اجتماعی اعتکاف کروایا جاتا ہے، اعتکاف گناہوں سے بچنے اور ماہِ رمضان نیکیوں میں گزارنے کا بہترین ذریعہ ہے، ابھی سے پورا ماہِ رمضان یا کم از کم آخری عشرے کے اجتماعی اعتکاف میں شرکت کرنے کی نیت کر لیجئے! ❀ مسلمانوں کی امی جان حضرت عائشہ صدیقہ طیبہ، طاہرہ رضی اللہ عنہا سے روایت ہے: **مَنْ اَعْتَكَفَ اِيْمَانًا وَاِحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جس نے ایمان کے ساتھ اور ثواب حاصل کرنے کی نیت سے اعتکاف کیا اس کے پچھلے گناہ بخش دیئے جائیں گے۔⁽³⁾ ❀ ایک حدیثِ پاک میں فرمایا: جس**

①... فیضانِ رمضان، صفحہ: 84 تا 86 ماخوذاً۔

②... فیضانِ رمضان، صفحہ: 88 تا 89 ماخوذاً۔

③... جامعِ صغیر، صفحہ: 516، حدیث: 8480۔

نہ رمضان المبارک میں 10 دن کا اعتکاف کر لیا وہ ایسا ہے جیسے 2 حج اور 2 عمرے کئے۔⁽¹⁾ پاکستان میں اس سال 29 مقامات پر پورے ماہ رمضان کا اعتکاف ہوگا۔ اپنے شہر کے ذمہ داران سے اس کی معلومات لے کر ابھی سے اعتکاف فارم جمع کروا دیجئے۔

دینی ماحول میں کر لو تم اعتکاف	آئیں گی سنتیں جائیں گی شامتیں
دینی ماحول میں کر لو تم اعتکاف	تم سدھر جاؤ گے، پاؤ گے برکتیں
دینی ماحول میں کر لو تم اعتکاف	فضلِ رب سے ہدایت بھی جائے گی مل
دینی ماحول میں کر لو تم اعتکاف	مرضِ عصیاں سے چھٹکارا چاہو اگر
دینی ماحول میں کر لو تم اعتکاف	مان بھی جاؤ عطار کی التجا
دینی ماحول میں کر لو تم اعتکاف ⁽²⁾	ہوگا راضی خدا خوش شہ انبیا

صَلُّوا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: دَرَس

پیارے اسلامی بھائیو! **اَلْحَمْدُ لِلّٰہِ!** آج کے اس پُر فتن دور میں عاشقانِ رسول کی دینی تحریکِ دعوتِ اسلامی نیکی کی دعوت دینے اور اُمت کو نیک نمازی بنانے کی کوشش میں مضروفِ عمل ہے، آپ بھی دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں بھی خوب بڑھ چڑھ کر حصّہ لیا کیجئے! **اِنْ شَاءَ اللہُ اَلْکَرِیْم!** دین و دنیا کی بے شمار برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام درس بھی ہے، درس دینا یا سننا نیک اعمال (رسالہ) میں سے ایک نیک عمل بھی ہے آپ بھی

①... جامع صغیر، صفحہ: 516، حدیث: 8479۔

②... وسائلِ بخشش، صفحہ: 639-645 ملتقطاً۔

اس میں شرکت کیا کیجئے! **إِنْ شَاءَ اللَّهُ الْكَرِيمُ!** علمِ دین سیکھنے کا موقع ملے گا! اتنی دیر مسجد میں بیٹھنے کا ثواب ملے گا! نیک صحبت میں بیٹھنا نصیب ہو گا! گھر سے ہی دُرس میں شرکت کی نیت کر کے چلیں گے تو راہِ علمِ دین میں چلنے کا ثواب ملے گا! **إِنْ شَاءَ اللَّهُ الْكَرِيمُ!** مخلوقات حتیٰ کہ دریا کی مچھلیاں بھی دُعا کریں گی۔

ہوٹل کی زینت بننے والا نوجوان

حیدرآباد، سندھ کے مقیم ایک اسلامی بھائی اپنا واقعہ کچھ یوں بیان کرتے ہیں: میں گناہوں میں اس قدر گھرا ہوا تھا کہ مجھے اپنی زندگی کے قیمتی لمحات برباد ہونے کا احساس تک نہ تھا، ایک دن میں ہوٹل میں بیٹھا تھا اور ٹی وی پر چلنے والے فلمی مناظر میں کھویا ہوا تھا کہ سنتوں بھر الباس پہنے ایک اسلامی بھائی میرے قریب آئے اور گرم جوشی سے ہاتھ ملایا اور بولے: پیارے بھائی! باہر چوک دُرس ہو رہا ہے۔ آپ چند منٹ عنایت فرمادیں **إِنْ شَاءَ اللَّهُ الْكَرِيمُ!** ڈھیروں نیکیوں کا خزانہ ہاتھ آئے گا۔ میں ان کی خوش اخلاقی و ملنساری سے متاثر (*Impress*) ہو کر ہاتھوں ہاتھ ان کے ساتھ چل پڑا۔ ہوٹل کے باہر ایک اسلامی بھائی **فیضانِ سنت** سے دُرس دے رہے تھے، دوسرے اسلامی بھائیوں کی طرح میں بھی دُرس سننے میں مصروف ہو گیا، دُرس سن کر میرا دل چوٹ کھا گیا، میں نے صدقِ دل سے توبہ کی اور اسلامی بھائیوں کی صحبت اختیار کر لی، جس کی بدولت کبھی سنتوں بھرے اجتماع میں شرکت کی سعادت تو کبھی قافلوں میں عاشقانِ رسول کے ساتھ سفرِ نصیب ہونے لگا۔ رفته رفته میں دینی ماحول کے قریب سے قریب تر ہوتا چلا گیا، بالآخر ہوٹلوں کی زینت بننے والا نوجوان چوک دُرس کی برکت سے آج الحمد للہ! عاشقانِ رسول

کے ساتھ مسجد میں رات بسر کرنے والا بن گیا۔⁽¹⁾

عطائے حبیبِ خدا دینی ماحول | ہے فیضانِ غوث و رضا دینی ماحول
سنور جائے گی آخرت ان شاء اللہ | تم اپنائے رکھو سدا دینی ماحول⁽²⁾
صَلُّوا عَلَی الْحَبِیْب! | صَلَّى اللهُ عَلَی مُحَمَّد

اوقاتِ نماز (Prayer Times) ایپ کا تعارف

پیارے اسلامی بھائیو! دعوتِ اسلامی کے آئی، ٹی ڈیپارٹمنٹ نے ایک بہت پیاری موبائل ایپلی کیشن بنام اوقاتِ نماز (Prayer Times) جاری کی ہے ✨ اس ایپلی کیشن کے ذریعے دنیا بھر میں کسی بھی مقام کے نمازوں کے اوقات اور سمتِ قبلہ معلوم کی جاسکتی ہے ✨ جماعت کے وقت موبائل کو آٹو سائلنٹ کرنے کا آپشن بھی موجود ہے ✨ اس کے علاوہ، قرآن پاک عربی متن اور ترجمہ و تفسیر کے ساتھ پڑھنے اور سننے کی سہولت موجود ہے ✨ اذکار (روحانی علاج) بھی دیئے گئے ہیں ✨ کاؤنٹر ٹیسٹ کے ذریعے آپ اپنے روزانہ کے اور اد پڑھ سکتے ہیں ✨ اس ایپلی کیشن کے ذریعے آپ ریڈیو مدنی چینل سن سکتے ہیں ✨ اذکارِ نماز کو بھی تجوید کے ساتھ شامل کیا گیا ہے ✨ عیسوی اور اسلامی کیلنڈر کی سہولت بھی موجود ہے ✨ سحر و افطار کے اوقات کی معلومات ✨ اس کے علاوہ آپ اس ایپلی کیشن کے ڈیش بورڈ کو 2 کلر تھیم میں بھی استعمال کر سکتے ہیں ✨ نیوز فیڈ نیچر کے ذریعے، قرآن کریم کی تفسیر، حدیث پاک کی تشریح، علمائے کرام کی نصیحتیں، علمی ویڈیوز، معلوماتی پوسٹیں، اور دینی کتب وغیرہ کا مطالعہ کیا جاسکتا ہے ✨ مزید یہ کہ قضاء نمازوں کی ادائیگی کے لئے کاؤنٹر چاٹ کی سہولت بھی موجود

①... میں نے ویڈیو سینٹر کیوں بند کیا، صفحہ: 12 ملخصاً۔

②... وسائلِ بخشش، صفحہ: 646 ملقطاً۔

ہے۔ آج ہی اس اپیلی کیشن کو ڈاون لوڈ فرمائیں، اس سہولیات سے خود بھی فائدہ اٹھائیں اور دوسروں کو بھی اس کی ترغیب دلائیں۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

چند ضروری اعلانات

✽ ہر ہفتے امیر اہلسنت دامت برکاتہم العالیہ **مدنی چینل** پر **لائیو ہفتہ وار مدنی مذاکرہ** فرماتے ہیں، آنے والے ہفتے کو بھی مدنی چینل پر عشاء کے بعد (تقریباً 8:30 منٹ پر) **اِنْ شَاءَ اللهُ الْکَرِیْم!** ہفتہ وار مدنی مذاکرہ ہو گا جس میں امیر اہلسنت مولانا الیاس عطار قادری دامت برکاتہم العالیہ سوالات کے جوابات بھی عنایت فرمائیں گے۔ تمام ذمہ داران و عاشقان رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ✽ شیخ طریقت، امیر اہلسنت ہر ہفتے ایک **دینی رسالہ** پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں **بے نمازی کی سزائیں** رسالے کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً واٹس ایپ وغیرہ استعمال کرتے ہیں، رضائے الہی اور ثواب کے لئے یہ رسالہ دوسروں کو بھی شیئر (Share) کیجئے! ✽ شعبان شریف اللہ پاک کے پیارے حبیب صَلَّی اللهُ عَلَیْہِ وَاٰلِہٖ وَسَلَّمَ کا مہینا ہے، اس مہینے کے فضائل و برکات و عبادات کے بارے معلومات کے لئے امیر اہلسنت دامت برکاتہم العالیہ نے رسالہ **آقا صَلَّی اللهُ عَلَیْہِ وَاٰلِہٖ وَسَلَّمَ کا مہینا** اور قبرستان جانے کے آداب پر مشتمل رسالہ **قبر والوں کی 25 حکایات** تحریر فرمایا ہے۔ آپ ان رسائل کو بترتیب **26 روپے اور 17 روپے** میں قیمتاً حاصل فرمائیں، خود بھی مطالعہ فرمائیں، دوسروں کو بھی اس کی ترغیب

دلائیں۔ ❁ امیر اہلسنت مولانا محمد الیاس عطار قادری دَامَتْ بَرَکَاتُہُمْ اَعَالِیَہ نے ہر سال شعبان شریف میں **فیضانِ رمضان** مکمل پڑھنے کی ترغیب ارشاد فرمائی ہے۔ تمام اسلامی بھائی اس کتاب کو پڑھنے کی نیت فرمائیں، مکتبۃ المدینہ کی کسی بھی شاخ سے **660 روپے** میں قیمتاً حاصل فرمائیں یا دعوتِ اسلامی کی ویب سائٹ www.dawateislami.net سے ڈاؤن لوڈ فرمائیں، دوسروں کو بھی اس کی ترغیب دلائیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

مسلمان کی قبر پر جانا سنت ہے

پیارے اسلامی بھائیو! شبِ براءت کو قبرستان کی حاضری مسلمانوں کا معمول ہے، لہذا بیان کو اختتام کی طرف لاتے ہوئے قبرستان جانے کے آداب بیان کرنے کی سعادت حاصل کرتا ہوں۔ آئیے! پہلے فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سنتے ہیں: **اِنَّ مَا جَہ کی حدیث شریف ہے:** اللہ پاک کے پیارے اور آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: **کُنْتُ نَهَيْتُکُمْ عَنْ زِيَارَةِ الْقُبُورِ، فَرُودُهَا فَاِنَّهَا تَزْهَدُ فِي الدُّنْيَا، وَتَذَكِّرُ الْآخِرَةَ** یعنی میں نے تمہیں قبروں کی زیارت سے منع کیا تھا اب زیارتِ قبور کر لیا کرو کہ بے شک قبریں دیکھنا دُنیا سے بے رغبت کرتا اور آخرت کی یاد دلاتا ہے۔ (1)

اے عاشقانِ رسول! ❁ مسلمان کی قبر پر جانا سنتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے اور اولیائے کرام و شہدائے عظام رَحْمَةُ اللہِ عَلَیْہِمْ کے مزارات پر حاضری سعادت ہی سعادت اور

❁... ابن ماجہ، کتاب جنازہ، باب ماجاء فی زیارة القبور، صفحہ: 252، حدیث: 1571۔

انہیں ایصالِ ثواب مندوب (یعنی پسندیدہ) و کارِ ثواب ہے۔ (1) ✨ قبرستان میں اس طرح کھڑے ہوں کہ قبلے کی طرف پیٹھ اور قبر والوں کے چہروں کی طرف منہ ہو، اس کے بعد حدیثِ پاک میں بیان کئے گئے طریقے کے مطابق یوں سلام کرے: **السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلكُمْ أَنْتُمْ سَلَفُنَا وَنَحْنُ بِالْآخِرِ** یعنی اے قبر والو! تم پر سلام ہو، اللہ پاک ہماری اور تمہاری مغفرت فرمائے، تم ہم سے پہلے آگئے اور ہم تمہارے بعد آنے والے ہیں۔ (2) ✨ قبرستان میں داخل ہو کر یہ دُعا پڑھی جائے: **اللَّهُمَّ رَبَّ الْأَجْسَادِ الْبَالِيَةِ وَالْعِظَامِ النَّخِرَةِ الَّتِي خَرَجَتْ مِنَ الدُّنْيَا وَهِيَ بِكَ مُؤْمِنَةٌ أَدْخِلْ عَلَيْهَا رَوْحًا مِنْ عِنْدِكَ وَسَلَامًا مِنِّي** (ترجمہ: اے اللہ! اے گل جانے والے جسموں اور بوسیدہ ہڈیوں کے رب! جو دنیا سے ایمان کی حالت میں رخصت ہوئے تو ان پر اپنی رحمت فرما اور ان کو میرا سلام پہنچا دے۔)

شَرْحُ الصُّدُورِ میں ہے: جو بندہ قبرستان میں داخل ہو کر یہ دُعا پڑھے تو حضرت آدم علیہ السلام سے لے کر دُعا پڑھنے کے وقت تک جتنے مسلمان فوت ہوئے سب دُعا پڑھنے والے کے لئے دُعا مغفرت کریں گے۔ (3) ✨ اگر قبر کے پاس بیٹھنا چاہیں تو صاحبِ قبر کے مرتبے کا لحاظ کرتے ہوئے باادب بیٹھ جائیے ✨ قبروں کی زیارت کے لئے یہ 4 دن بہتر ہیں: پیر، جمعرات، جمعہ، ہفتہ (4) ✨ جمعہ کے دن بعدِ نمازِ صُبح زیارتِ قبور افضل ہے (5)

① ... فتاویٰ رضویہ، جلد: 9، صفحہ: 532۔

② ... ترمذی، کتاب: جنازہ، صفحہ: 275 حدیث 1053۔

③ ... شَرْحُ الصُّدُورِ، الباب الثامن والثلاثون... الخ، صفحہ: 160۔

④ ... عالمگیری، کتاب الکرہیہ، الباب السادس عشر فی زیارة القبور... الخ، جلد: 5، صفحہ: 430۔

⑤ ... فتاویٰ رضویہ، جلد: 9، صفحہ: 523۔

✽ رات کو تنہا قبرستان نہ جانا چاہئے (1) ✽ بابرکت راتوں خصوصاً شبِ براءت میں زیارتِ قبور افضل ہے (2) ✽ اسی طرح بابرکت دنوں مثلاً عید الفطر، بقر عید، 10 محرم، ذوالحجہ کے ابتدائی 10 دنوں میں بھی زیارتِ قبور افضل ہے (3) ✽ قبر کے اوپر ”اگر بتی“ نہ جلائی جائے اس میں بے ادبی اور بدفالی ہے۔ ہاں! اگر (حاضرین کو) خوشبو (پہنچانے) کے لئے (گانا چاہیں تو) قبر کے پاس خالی جگہ ہو وہاں لگائیں کہ خوشبو پہنچانا محبوب (یعنی پسندیدہ) ہے (4) ✽ قبر پر چراغ یا جلتی موم بتی وغیرہ نہ رکھے، ہاں اگر آپ کے پاس، ”چارجر“ ٹارچ یا ٹارچ والا موبائل فون نہ ہو، گورنمنٹ کی بتیاں بھی نہ ہوں یا بند ہوں اور رات کے اندھیرے میں راہ چلنے یا دیکھ کر تلاوت کرنے کے لئے روشنی مقصود ہو تو قبر کے ایک جانب خالی زمین پر موم بتی یا چراغ رکھ سکتے ہیں، جبکہ وہ خالی جگہ ایسی نہ ہو کہ جہاں پہلے قبر تھی اب مٹ چکی ہے۔ (5)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

مختلف سنتیں سیکھنے کے لئے مکتبۃ المدینہ کی کتاب **بہار شریعت** جلد: 3، حصہ: 16 اور امیر اہلسنت مولانا الیاس عطار قادری دامت برکاتہم العالیہ کا 91 صفحات کا رسالہ **550 سنتیں اور آداب** خرید فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے۔

اَلْفَتْ مِصْطَفٰی اور خَوْفِ خُدا | چاہئے گر تمہیں قافلے میں چلو

① ... فتاویٰ رضویہ، جلد: 9، صفحہ: 523۔

② ... عالمگیری، کتاب الکراہیۃ، الباب السادس عشر فی زیارة القبور... الخ، جلد: 5، صفحہ: 430۔

③ ... عالمگیری، کتاب الکراہیۃ، الباب السادس عشر فی زیارة القبور... الخ، جلد: 5، صفحہ: 430۔

④ ... فتاویٰ رضویہ، جلد: 9 صفحہ: 525-483 ملخصاً۔

⑤ ... قبر والوں کی 25 حکایات، صفحہ: 47۔

علم حاصل کرو! جہل زائل کرو! | پاؤ گے راحتیں قافلے میں چلو
 اللہ پاک ہمیں عمل کی توفیق عطا فرمائے۔ آمین بِجَا لِحَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔